



ੴ ਸਤਿਗੁਰੂ ਪ੍ਰਸਾਦਿ ।



ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 408

ਦਾ ਸੋਧਿਆ ਹੋਇਆ ਰੂਪ

ਜਿਥੇ ਬਾਬਾ ਪੈਰ ਧਰੇ ਪੂਜਾ ਆਸਣ ਥਾਰਣ ਸੋਆ

ਪਾਕਿਸਤਾਨ ਅੰਦਰ

ਰਹੇ ਗੁਰਦੁਆਰੇ

ਗੁਰੂ ਨਾਨਕ ਦੇਵ ਮਿਸ਼ਨ

ਡਾਕ ਘਰ ਸਨੌਰ ਪਟਿਆਲਾ ।

ਪੰਜਾਬ ਇੰਡੀਆ

ਮੁੱਲ ਦੋ ਰੁਪਏ

## ਪਾਕਿਸਤਾਨ ਅੰਦਰ ਰਹੇ ਇਤਿਹਾਸਕ ਗੁਰਦੁਆਰੇ

ਸੰਨ 1947 ਦੀ ਦੇਸ਼ ਵੰਡ ਨੇ ਸਾਡੀ ਪੰਜ ਦਰਿਆਵਾਂ ਦੀ ਧਰਤੀ ਪੰਜਾਬ ਨੂੰ ਦੋ ਹਿੱਸਿਆਂ-ਪੂਰਬੀ ਤੇ ਪਛਮੀ ਪੰਜਾਬ ਵਿਚ ਵੰਡ ਦਿਤਾ ਸੀ। ਪਿਤਾ ਪੁਰਖੀ ਜਾਇਦਾਦ ਦੀ ਭਰਾਵਾਂ ਅੰਦਰ ਵੰਡ ਹੋਣ ਵਾਂਗ ਜੇ ਇਹ ਧਰਤੀ ਦੀ ਵੰਡ ਹੁੰਦੀ ਤਾਂ ਸਭ ਲੋਕ ਆਪਣੀ 2 ਬਾਂ ਟਿਕੇ ਰਹਿੰਦੇ ਪਰ ਇਉਂ ਨ ਹੋਇਆ। ਪਛਮੀ ਪੰਜਾਬ ਵਿਚ ਮੁਸਲਮਾਨਾਂ ਦੀ ਵਸੋਂ ਜ਼ਿਆਦਾ ਹੋਣ ਕਰਕੇ ਉਨ੍ਹਾਂ ਇਸ ਨੂੰ ਨਿਰੋਲ ਮੁਸਲਮ ਦੇਸ਼ (ਪਾਕਿਸਤਾਨ) ਬਣਾਉਣ ਦਾ ਫੈਸਲਾ ਕੀਤਾ ਜਿਸ ਕਰਕੇ ਉਥੇ ਸਦੀਆਂ ਤੋਂ ਫਲ ਵਸਦੇ ਹਿੰਦੂ ਤੇ ਸਿਖਾਂ ਨੂੰ ਪਛਮੀ ਪੰਜਾਬ ਛੱਡ ਕੇ ਪੂਰਬੀ ਪੰਜਾਬ ਵਿਚ ਆ ਵਸਣ ਲਈ ਮਜ਼ਬੂਰ ਹੋਣਾ ਪਿਆ। ਇਉਂ ਹੀ ਪੂਰਬੀ ਪੰਜਾਬ ਅੰਦਰ ਵਸਦੇ ਮੁਸਲਮਾਨਾਂ ਦੀ ਵੱਡੀ ਗਿਣਤੀ ਪਛਮੀ ਪੰਜਾਬ ਅੰਦਰ ਜਾ ਬਸੀ। ਇਸ ਅਦਲਾ ਬਦਲੀ ਅੰਦਰ ਮਾਲੀ ਅਤੇ ਜਾਨੀ ਨੁਕਸਾਨ ਬਹੁਤ ਹੋਇਆ।

ਪਰ ਇਸ ਦੇਸ਼ ਦੀ ਵੰਡ ਤੋਂ ਕਦੀ ਪੂਰਾ ਨ ਹੋ ਸਕਣ ਵਾਲਾ ਕੌਮੀ ਨੁਕਸਾਨ ਜੋ ਸਿਖਾਂ ਨੂੰ ਹੋਇਆ ਉਹ ਉਨ੍ਹਾਂ ਦੇ ਬਹੁਤ ਸਾਰੇ ਮੁਖੀ ਧਰਮ ਅਸਥਾਨਾਂ ਅਥਵਾ ਇਤਿਹਾਸਕ ਗੁਰਦੁਆਰਿਆਂ ਦਾ ਉਨ੍ਹਾਂ ਦੀ ਸੇਵਾ ਸੰਭਾਲ ਤੋਂ ਵਾਂਝੇ ਰਹਿ ਜਾਣਾ ਬਲਕਿ ਉਨ੍ਹਾਂ ਗੁਰਦੁਆਰਿਆਂ ਦਾ ਹਮੇਸ਼ਾਂ ਲਈ ਤਾਲੇ ਬੰਦ ਹੋ ਜਾਣਾ ਸੀ ਜੋ ਤਾਲੇ ਲਗ ਪਗ ਅਧੀ ਸਦੀ ਬੀਤ ਜਾਣ ਦੇ ਬਾਵਜੂਦ ਅਜ ਤਕ ਨਹੀਂ ਖੋਲ੍ਹੇ ਜਾ ਸਕੇ ਅਤੇ ਜੇ ਇਹੋ ਹਾਲ ਰਿਹਾ ਤਾਂ ਸੰਭਵ ਹੈ ਕਿ ਸਵੇਂ ਇਨ੍ਹਾਂ ਦੇ ਨਿਸ਼ਾਨ ਭੀ ਮਿਟ ਜਾਣ।

ਸੰਨ 1979 ਵਿਚ ਵਾਸ਼ਿੰਗਟਨ (ਅਮਰੀਕਾ) ਵਿਚ 'ਨਨਕਾਣਾ' ਸਾਹਿਬ  
 ਵਾਉਂਡੇਰਨ' ਨਾਮ ਦੀ ਬਣੀ ਸੰਸਾਦਿਟੀ ਨੇ ਇਕ ਅੰਤਰਰਾਸ਼ਟਰੀ  
 (International) ਵਫਦ (delegation) ਭੇਜ ਕੇ ਪਾਕਿਸਤਾਨ  
 ਸਰਕਾਰ ਨਾਲ ਇਸ ਬਾਰੇ ਡਿਕੂਰ ਕਰਨ ਦਾ ਉਦਮ ਕੀਤਾ ਸੀ। ਇਸ  
 ਵਫਦ ਵਿਚ ਵੱਖ ਵੱਖ ਮੁਲਕਾਂ ਦੇ ਹੇਠ ਲਿਖੇ ਅਨੁਸਾਰ ਪੰਜ ਪ੍ਰਤੀਨਿਧ  
 ਸ਼ਾਮਲ ਕੀਤੇ ਗਏ ਸਨ :

- (1) ਵਾਸ਼ਿੰਗਟਨ (ਅਮਰੀਕਾ) ਤੋਂ ਸ੍ਰ. ਗੀਤਾ ਸਿੰਘ
- (2) ਇੰਗਲੈਂਡ ਤੋਂ ਸ੍ਰ. ਗੁਰਚਰਨ ਸਿੰਘ
- (3) ਜਾਪਾਨ ਤੋਂ ਸ੍ਰ. ਨਰਿੰਦਰ ਸਿੰਘ
- (4) ਸ਼ਿੰਗਾ ਪੁਰ ਤੋਂ ਸ੍ਰ. ਮਿਹਰਵਾਨ ਸਿੰਘ ਅਤੇ (5) ਹਿੰਦੁਸਤਾਨ ਤੋਂ  
 ਸ੍ਰ. ਨਰੈਣ ਸਿੰਘ, ਇਹ ਵਫਦ ਅਕਤੂਬਰ 1979 ਵਿਚ ਪਾਕਿਸਤਾਨ  
 ਗਿਆ ਸੀ ਅਤੇ ਉਥੋਂ ਦੀ ਹਕੂਮਤ ਦੇ ਮੁਖੀਆਂ ਨਾਲ ਪਹਿਲੇ  
 ਸਕਟਰੇਤ ਪਧਰ ਤੇ, ਫਿਰ ਸੰਬੰਧਤ ਵਜ਼ੀਰਾਂ ਨਾਲ ਅਤੇ ਅਖੀਰ  
 ਪਾਕਿਸਤਾਨ ਦੇ ਉਸ ਸਮੇਂ ਦੇ ਸਦਰ ਜਨਰਲ ਜੀ ਉਲ-ਹੱਕ ਨਾਲ  
 ਵਿਚਾਰ ਵਟਾਂਦਰੇ ਹੋਏ ਸਨ ਜਿਸ ਵਿਚ ਫੈਸਲਾ ਹੋਇਆ ਸੀ ਕਿ
- (1) ਪਾਕਿਸਤਾਨ ਸਰਕਾਰ ਦਸ ਜਾਂ ਇਸ ਤੋਂ ਜ਼ਿਆਦਾ ਸਿਖ ਜਦੋਂ ਵੀ  
 ਅਤੇ ਜਿਸ ਗੁਰਦੁਆਰੇ ਦੀ (ਹ) ਯਾਤਰਾ ਕਰਨਾ ਚਾਹੁਣਗੇ ਉਨ੍ਹਾਂ ਨੂੰ  
 ਉੱਥੇ ਜਾਣ ਲਈ ਵੀਜ਼ਾ (ਰਾਹਦਾਰੀ) ਆਦਿ ਦੀ ਸਹੂਲਤ ਦੇਵੇਗੀ।
- (2) ਪਾਕਿਸਤਾਨ ਅੰਦਰਲੇ ਜਿਨ੍ਹਾਂ ਇਤਿਹਾਸਕ ਗੁਰਦੁਆਰਿਆਂ ਦੀ ਸੇਵਾ  
 ਸੰਭਾਲ ਸਿਖ ਆਪਣੇ ਹੱਥ ਲੈਣਾ ਚਾਹੁਣਗੇ ਉਸ ਦੇ ਲਈ ਪਾਕ  
 ਸਰਕਾਰ ਸੇਵਾਦਾਰ ਗ੍ਰੰਥੀ ਆਦਿ ਨੂੰ ਵੀਜ਼ਾ ਅਤੇ ਉੱਥੇ ਰਹਿਣ ਦੀ  
 ਸਹੂਲਤ ਤੇ ਆਗਿਆ ਦੇਵੇਗੀ।

ਪਾਕਿਸਤਾਨ ਗਏ ਵਫਦ ਨੇ ਵਧਾਈ ਤੇ ਉਕਤ ਕੀਤੀ ਕਾਰਵਾਈ  
 ਦੀ ਰਿਪੋਰਟ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਦੇਂਦੇ ਸਨ।

ਪੰਜਾਹ ਸੇਵਾਦਾਰ ਗ੍ਰੰਥੀ ਆਦਿ ਭੇਜਣ ਲਈ ਬੇਨਤੀ ਕੀਤੀ ਸੀ ਜਿਸ ਦੀ ਪ੍ਰਵਾਨਗੀ ਭੀ ਉਨ੍ਹਾਂ ਵਲੋਂ ਹੋ ਗਈ ਸੀ ਪ੍ਰੰਤੂ ਇਹ ਸੇਵਾਦਾਰ ਆਦਿ ਭੇਜੇ ਨ ਗਏ ।

ਪਾਕਿਸਤਾਨ ਅੰਦਰ ਰਹੇ ਜਿਨ੍ਹਾਂ ਗੁਰਦੁਆਰਿਆਂ ਲਈ ਇਹ ਸੇਵਾਦਾਰ ਗ੍ਰੰਥੀ ਆਦਿ ਭੇਜੇ ਜਾਣੇ ਸਨ ਉਹ ਸਨ ਨਨਕਾਣਾ ਸਾਹਿਬ ਅੰਦਰ ਗੁ: ਜਨਮ ਅਸਥਾਨ ਆਦਿ ਗੁਰਦੁਆਰੇ ਲਾਹੌਰ ਦੇ ਗੁਰਦੁਆਰੇ ਡੇਰੇ ਸਾਹਿਬ, ਸ਼ਹੀਦ ਗੰਜ ਸਿੰਘਣੀਆਂ ਤੇ ਜਨਮ ਅਸਥਾਨ ਗੁਰੂ ਰਾਮਦਾਸ ਜੀ, ਗੁ: ਪੰਜਾ ਸਾਹਿਬ, ਗੁ. ਸਚਾ ਸੌਦਾ ਚੂਹੜਕਾਣਾ, ਗੁ. ਬਾਬੇ ਦੀ ਬੇਰ ਸਿਆਲਕੋਟ, ਗੁ. ਕੋਟ ਸਾਹਿਬ ਏਮਨਾ ਬਾਦ, ਗੁ. ਕਰਤਾਰ ਪੁਰ ਸਾਹਿਬ, ਗੁ. ਬਚੇ ਨ ਤੇ ਹਾਫ਼ਜ਼ਾਬਾਦ, ਗੁ. ਭਾਈ ਬਾਨ ਸਿੰਘ ਅਤੇ ਗੁ. ਭਾਈ ਜੋਗਾ ਸਿੰਘ ਪਿਸ਼ਾਵਰ ।

ਇਹ ਅਤੇ ਪਾਕਿਸਤਾਨ ਅੰਦਰ ਰਹੇ ਹੋਰ ਗੁਰਦੁਆਰੇ ਜਿਨ੍ਹਾਂ ਦਾ ਵੇਰਵਾ ਇਸ ਲੇਖ ਵਿਚ ਦਿਤਾ ਜਾ ਰਿਹਾ ਹੈ ਅੰਦਰ ਸਿਖ ਮਰਯਾਦਾ ਚਾਲੂ ਕਰਾਉਣ ਲਈ ਸਾਨੂੰ ਅੰਤਰ ਰਾਸ਼ਟਰੀ ਤੌਰ ਮੁੜ ਜਤਨ ਕਰਨਾ ਚਾਹੀਦਾ ਹੈ । ਸ਼੍ਰੋਮਣੀ ਗੁ. ਕਮੇਟੀ ਰਾਹੀਂ ਅਸੀਂ ਹੋ ਸਕਣਾ ਸੰਭਵ ਨਹੀਂ ਕਿਉਂਕਿ ਪਾਕ ਸਰਕਾਰ ਸ਼੍ਰੋਮਣੀ ਗੁ. ਕਮੇਟੀ ਨੂੰ ਭਾਰਤੀ ਕਾਨੂੰਨ ਅਧੀਨ ਬਣੀ ਹੋਣ ਕਰਕੇ ਅਜੇਹੀ ਗੱਲ ਦਾ ਭਾਰਤ ਸਰਕਾਰ ਰਾਹੀਂ ਕੀਤਾ ਜਾਣਾ ਜ਼ਰੂਰੀ ਸਮਝਦੀ ਹੈ ਅਜੇਹਾ ਵਿਚਾਰ ਉਨ੍ਹਾਂ ਵਲੋਂ 1979 ਵਿਚ ਪਾਕਿਸਤਾਨ ਗਏ ਸਿਖ ਵਫਦ ਪਾਸ ਪ੍ਰਗਟਾਇਆ ਸੀ ।

ਪਾਕਿਸਤਾਨ ਅੰਦਰ ਵਿਸ਼ੇਸ਼ ਇਤਿਹਾਸਕ ਗੁਰਦੁਆਰੇ ਹੇਠਾਂ ਲਿਖੇ ਅਨੁਸਾਰ ਹਨ :—

ਨਨਕਾਣਾ ਸਾਹਿਬ :- ਇਹ ਪਛਮੀ ਪੰਜਾਬ ਦੇ ਜ਼ਿਲਾ ਸ਼ੇਖੂਪੁਰਾ ਦੀ ਇਕ ਤਹਿਸੀਲ ਦਾ ਹੈਡ ਕੁਆਰਟਰ ਹੈ ਜੋ ਲਾਹੌਰ ਦੇ ਪਛਮ ਵਿੱਚ ਇਸ ਤੋਂ 80 ਕਿਲੋਮੀਟਰ ਦੂਰ ਅਤੇ ਦਰਿਆ ਫਾਵੀ ਦੇ ਉੱਤਰ ਵਿੱਚ ਤੀਹ ਕਿਲੋ ਮੀਟਰ ਤੇ ਧਰਤੀ ਦੇ ਵਡੇ ਜ਼ਰਖੇਜ (ਉਪਜਾਊ) ਖਿੱਤੇ ਵਿੱਚ ਵਾਕਿਆ ਹੈ ।

ਨਨਕਾਣਾ ਸਾਹਿਬ ਦੀ ਸਾਰੀ ਵਸੋਂ ਕਰੀਬਨ ਦੋ ਕਿਲੋਮੀਟਰ ਦੀ ਲੰਬਾਈ ਵਿਚ ਜਿਸ ਦੇ ਇਕ ਸਿਰੇ ਗੁ. ਜਨਮ ਅਸਥਾਨ ਅਤੇ ਦੂਜੇ ਸਿਰੇ ਗੁ. ਤਿਆਰਾ ਸਾਹਿਬ ਹਨ ਅਤੇ ਅੱਧਾ ਕੁ ਕਿਲੋਮੀਟਰ ਚੌੜਾਈ ਵਿਚ ਹੈ। ਸ਼ਹਿਰ ਦੀ ਸਾਰੀ ਵਸੋਂ ਸਤ ਗੁਰਦੁਆਰਿਆਂ ਦੇ ਆਲੇ ਦੁਆਲੇ ਹੋ ਦੇਸ਼ ਵੰਡ ਤੋਂ ਪਹਿਲਾਂ ਹਿੰਦੂ ਸਿਖ ਮੁਸਲਮਾਨ ਕਰੀਬਨ ਸਮਾਨ ਗਿਣਤੀ ਵਿਚ ਏਥੇ ਵਸਦੇ ਸਨ ਪ੍ਰੰਤੂ ਹੁਣ ਏਥੇ ਨਿਰੋਲ ਮੁਸਲਮਾਨੀ ਵਸੋਂ ਹੈ। ਆਥਾਦ, ਦੇ ਦਖਣ ਪੱਛਮ ਵੱਲ ਗੁ. ਜਨਮ ਅਸਥਾਨ ਤੋਂ ਦੋ ਕੁ ਸੌ ਗਜ਼ ਤੇ ਇਕ ਵਡਾ ਥੇਹ ਹੈ ਜਿਸ ਨੂੰ ਧਉਲਰ ਕਿਹਾ ਜਾਂਦਾ ਹੈ। ਕਿਉਂਕਿ ਇਹ ਦੇਸ਼ ਤੋਂ ਪਹਿਲਾਂ ਦੇ ਕਿਸੇ ਹਿੰਦੂ ਰਾਜੇ ਦਾ ਮਹਿਲ ਸੀ। ਇਸ ਦੇ ਲਾਗੇ ਭਾਰ ਸੀਤਾ ਵਾਲਾ ਨਾਮ ਦਾ ਇਕ ਬਹੁਤ ਪੁਰਾਣਾ ਖੂਹ ਹੈ। ਉਸਾਰੇ ਜਾਣ ਸਮੇਂ ਇਹ ਖੂਹ 110 ਫੁਟ ਡੂੰਘਾ ਸੀ ਅਤੇ ਇਸ ਦੇ ਥੱਲੇ ਤੋਂ ਧਉਲਰ ਵੱਲ ਚੜ੍ਹਦੀਆਂ ਪੌੜੀਆਂ ਸਨ ਜਿਨ੍ਹਾਂ ਦੇ ਰਸਤੇ ਰਾਜ ਮਹਿਲ ਦੀਆਂ ਰਾਣੀਆਂ ਸੀਤਾ ਵਾਲੇ ਖੂਹ ਤੋਂ ਇਨ੍ਹਾਨ ਕਰਨ ਜਾਇਆ ਕਰਦੀਆਂ ਸਨ ਖੂਹ ਦਾ ਨਾਮ 'ਸੀਤਾ ਵਾਲਾ' ਵੀ ਉਸ ਸਮੇਂ ਦੀ ਕਿਸੇ ਰਾਜ ਰਾਣੀ ਦੇ ਨਾਮ ਤੇ ਪਿਆ ਸੀ। ਸੀਤਾ ਵਾਲੇ ਖੂਹ ਦੇ ਪਾਣੀ ਦਾ ਲੈਵਲ ਹੁਣ ਦਸ ਕੁ ਫੁਟ ਹੈ ਧਉਲਰ ਦੇ ਚੜ੍ਹਦੇ ਵੱਲ ਇਕ ਹੋਰ ਏਨਾ ਹੀ ਪੁਰਾਣਾ ਭਾਈ ਬਾਲੇ ਵਾਲਾ ਖੂਹ ਹੈ ਜਿਸ ਦੇ ਨਾਮ ਤੋਂ ਪਰਵੀਤ ਹੁੰਦਾ ਹੈ ਕਿ ਗੁਰੂ ਨਾਨਕ ਦੇਵ ਜੀ ਦੇ ਜੀਵਨ ਕਾਲ ਸਮੇਂ ਇਹ ਖੂਹ ਉਨ੍ਹਾਂ ਦੇ ਜੀਵਨ ਸਾਥੀ ਭਾਈ ਬਾਲੇ ਦੀ ਮਲਕੀਅਤ ਸੀ।

ਧਉਲਰ ਜਿਸ ਹੇਠ ਆਇਆ ਸਾਰਾ ਥਾਂ ਇਕ ਸੌ ਏਕੜ ਤੋਂ ਘੱਟ ਨਹੀਂ ਅਤੇ ਜੋ ਇਕ ਟਿਥੇ ਦੀ ਨਿਆਈਂ ਹੈ ਉਪਰ ਇਸ ਵੇਲੇ ਮੁਸਲਮਾਨਾਂ ਦਾ ਕਬਰਸਤਾਨ ਹੈ ਜਿਸ ਵਿਚ ਹੀ ਇਕ ਕਬਰ ਗਾਇ ਬੁਲਾਰ ਦੀ ਦਸੀ ਜਾਂਦੀ ਹੈ ਗਾਇ ਬੁਲਾਰ ਉਸ ਗਾਇ ਭੋਇ ਭਟੀ ਦੇ ਖਾਨਦਾਨ ਵਿਚ ਸੀ ਜਿਸ ਦੇ ਨਾਮ ਤੇ ਹੀ ਉਸ ਸਮੇਂ ਦੀ ਇਸ ਆਬਾਦੀ ਨੂੰ ਗਾਇ ਭੋਇ ਦੀ ਤਲਵੰਡੀ ਕਿਹਾ ਜਾਂਦਾ ਸੀ। ਇਹ ਪੰਦਰਵੀਂ ਸਦੀ ਈਸਵੀ ਦੇ ਲੱਖੀ ਪਠਾਣਾਂ ਦੇ ਰਾਜ ਕਾਲ ਦੀ ਗੱਲ ਹੈ।

ਦਸਿਆ ਜਾਂਦਾ ਹੈ ਕਿ ਕੋਰਵ ਪਾੜਵਾ ਦੇ ਸਮੇਂ ਮੁਲਤਾਨ ਦੇ

ਰਾਜੇ ਵਰਤ ਨੇ ਇਸ ਥਾਂ ਕੋਟਲੀ ਨਾਮ ਦਾ ਨਗਰ ਵ ਮਿਆ ਸੀ ਜੋ ਲੰਧੀ ਪਠਾਣਾਂ ਦੇ ਸਮੇਂ ਰਾਇ ਭੋਇ ਦੀ ਤਲਵੰਡੀ ਕਰ ਕੇ ਜਾਣਿਆ ਗਿਆ ਰਾਇ ਬੁਲਾਰ ਦੇ ਤਲਵੰਡੀ ਦਾ ਹਾਕਮ ਹੋਣ ਸਮੇਂ ਕਲਿਆਨ ਦਾਸ ਜਿਸ ਨੂੰ ਆਖ ਕਰਕੇ ਕਾਲੂ ਕਹਿਆ ਜਾਂਦਾ ਹੈ, ਰਾਇ ਬੁਲਾਰ ਦਾ ਇਕ ਸੀਨੀਅਰ ਮੁਲਾਜਮ ਹੋਣ ਤੋਂ ਇਲਾਵਾ ਤਲਵੰਡੀ ਅੰਦਰ ਕੁਝ ਮਾਲਕੀ ਹਕੂਕ ਭੀ ਰਖਦਾ ਸੀ ਇਸ ਕਲਿਆਨ ਦਾਸ ਦੇ ਘਰ ਮਾਤਾ ਤ੍ਰਿਪਤਾ ਦੀ ਕੁਖ ਤੋਂ ਨਵੰਬਰ 1469 ਵਿਚ ਕਤਕ ਦੀ ਪੂਰਨਮਾਸੀ ਦੇ ਦਿਨ ਇਕ ਬਾਲਕ ਨੇ ਜਨਮ ਲਿਆ, ਜਿਸ ਦਾ ਨਾਮ ਮਾਪਿਆ ਨੇ ਆਪਣੀ ਵਡੀ ਲੜਕੀ ਨਾਨਕੀ ਦੇ ਅਨੁਕੂਲ ਨਾਨਕ ਰਖਿਆ (ਕਈ ਇਤਿਹਾਸਕਾਰਾਂ ਦ ਖਿਆਲ ਅਨੁਸਾਰ ਨਾਨਕ ਦਾ ਜਨਮ ਅਪ੍ਰੈਲ ਦੇ ਮਹੀਨੇ ਸੂਦੀ ਪਖ ਦੀ ਤੀਜ ਨੂੰ ਹੋਇਆ ਸੀ ।

ਨਾਨਕ ਦੇ ਤੋੜ ਤਰੀਕੇ ਤੇ ਰਹਿਣ ਸਹਿਣ ਛੋਟੀ ਉਮਰ ਤੋਂ ਹੀ ਹੋਰ ਬਚਿਆਂ ਤੋਂ ਨਿਆਰੇ ਸਨ ਅਤੇ ਸਤ ਸਾਲ ਦੀ ਉਮਰ ਵਿਚ ਜਦੋਂ ਪੰਡਤ ਗੰਪਾਲ ਪਾਸ ਨਾਨਕ ਨੂੰ ਪੜ੍ਹਨੇ ਪਾਇਆ ਗਿਆ ਤਾਂ ਪੈਂਤੀਸ ਅਖਰੀ ਦੇ ਅਰਥ ਪੰਡਤ ਨੂੰ ਸਮਝਾਉਣ ਤੇ ਉਹ ਹੈਰਾਨ ਰਹਿ ਗਿਆ ਅਤੇ ਨਾਨਕ ਜੀ ਦੀ ਵਿਸ਼ੇਸ਼ ਬਾਲਤ ਹੋਣ ਦੀ ਵਡਿਆਈ ਨੇ ਨ ਕੇਵਲ ਪੰਡਤ ਨੂੰ ਹੀ ਸਗੋਂ ਸਾਰੇ ਚੋਗਿਰਦੇ ਨੂੰ ਅਤੀਅੰਤ ਪ੍ਰਭਾਵਤ ਕੀਤਾ । ਇਹ ਭੀ ਦਸਿਆ ਜਾਂਦਾ ਹੈ ਕਿ ਪਹਿਲੇ ਪਹਿਲ ਨਾਨਕ ਨੂੰ ਮੌਲਵੀ ਕੁਡਬੁਦੀਨ ਪਾਸ ਪੜ੍ਹਨੇ ਪਾਇਆ ਗਿਆ ਸੀ । ਉਸ ਪਿਛੋਂ ਆਪ ਨੇ ਪੰਡਤ ਬੈਜਨਾਥ ਪਾਸੋਂ ਸੰਸਕ੍ਰਿਤ ਵੀ ਪੜ੍ਹੀ ਆਪਨੇ ਕੁਰਾਨ ਬਰੀਫ ਅਤੇ ਹਿੰਦੂ ਸਾਸਤਰਾਂ ਦਾ ਵੀ ਮੁਤਾਲਿਆ ਕੀਤਾ ।

ਇਸ ਪਿਛੋਂ ਜਦੋਂ ਹਿੰਦੂ ਗੀਤੀ ਅਨੁਸਾਰ ਪ੍ਰਹਰ ਹਰਦਿਆਲ ਉਨ੍ਹਾਂ ਨੂੰ ਜਨੇਊ ਪਹਿਨਾਉਣ ਆਇਆ ਤਾਂ ਉਨ੍ਹਾਂ ਨੇ ਪ੍ਰਹਰ ਨੂੰ ਕਿਹਾ ਕਿ

‘ਦਇਆ ਕਪਾਹ ਸੰਤੋਖ ਸੂਤ ਜਤਿ ਗੰਢੀ ਸਤਵਟ ।

ਇਹ ਜਨੇਊ ਜੀਅ ਕਾ ਹਈ ਤਾਂ ਪਾਂਡੇ ਘਤਿ

ਰਾਇ ਭੋਇ ਦੀ ਤਲਵੰਡੀ ਜਿਥੇ ਬਾਲ ਨਾਨਕ ਦਾ ਜਨਮ ਹੋਇਆ

ਅਤੇ ਉਥੇ ਉਨ੍ਹਾਂ ਹੋਰ ਕਈ ਚੌਜ ਵਰਤਾਏ ਦਾ ਹੀ ਨਾਮ ਨਨਕਾਣਾ ਸਾਹਿਬ ਕਰਕੇ ਜਾਣਿਆ ਗਿਆ। ਜਨਮ ਵਾਲੀ ਥਾਂ ਜਿਸ ਨੂੰ ਤਦੋਂ ਕਾਲੂ ਦਾ ਕੰਠਾ ਕਿਹਾ ਜਾਂਦਾ ਸੀ ਜਨਮ ਅਸਥਾਨ ਦੇ ਨਮ ਨਾਲ ਪ੍ਰਸਿਧ ਹੋਇਆ ਅਤੇ ਉਨ੍ਹਾਂ ਦੇ ਵੱਖ ਵੱਖ ਕਉਤਕਾਂ ਨਾਲ ਸੰਬੰਧਤ ਉਨ੍ਹਾਂ ਦੇ ਯਾਦਗਾਰੀ ਅਸਥਾਨ ਕਾਇਮ ਹੋਏ ਜਬਾ ਗੋਪਾਲ ਪੰਡਤ ਪਾਸ ਜਿਥੇ ਉਨ੍ਹਾਂ ਪਹਿਲੀ ਪਟੀ ਲਿਖੀ ਦਾ 'ਨਾਮ ਪਟੀ ਸਾਹਿਬ' ਹੋਇਆ ਜੋ ਜਨਮ ਅਸਥਾਨ ਤੋਂ ਦੋ ਕੁ ਸੌ ਗਜ਼ ਚੜ੍ਹਦੇ ਵੱਲ ਹੈ। ਜਿਥੇ ਉਨ੍ਹਾਂ ਆਪਣੇ ਹਮ ਉਮਰ ਬਾਲਾਂ ਨਾਲ ਖੇਡਾਂ ਖੇਡੀਆਂ ਦਾ ਨਾਮ 'ਬਾਲ ਲੀਲਾ' ਹੈ ਜੋ ਪਟੀ ਸਾਹਿਬ ਤੋਂ ਪੰਜਾਹ ਕੁ ਗਜ਼ ਚੜ੍ਹਦੇ ਵੱਲ ਹੈ। ਜਿਥੇ ਆਪਣੇ ਪਿਤਾ ਮਹਿਤਾ ਕਾਲੂ ਦੀਆਂ ਮਹੀਂ ਗਾਈਆਂ ਦੇ ਛੇੜੂ ਬਨ ਉਨ੍ਹਾਂ ਨੂੰ ਚੁਗਾਇਆ ਇਹ ਥਾਂ ਜਨਮ ਅਸਥਾਨ ਤੋਂ ਦੋ ਕਿਲੋਮੀਟਰ ਪੂਰਬ ਵਲ ਕਿਆਰਾ ਸਾਹਿਬ ਦੇ ਨਾਮ ਨਾਲ ਉੱਘਾ ਹੋਇਆ। ਜਨਮ ਅਸਥਾਨ ਤੋਂ ਚੌਡ ਕੁ ਕਿਲੋ ਮੀਟਰ ਅਤੇ ਕਿਆਰਾ ਸਾਹਿਬ ਤੋਂ ਲਹਿੰਦੇ ਵਲ ਅਧੇ ਕਿਲੋਮੀਟਰ ਤੇ ਮਾਲ ਸਾਹਿਬ ਨਾਮ ਦਾ ਸਥਾਨ ਹੈ ਜਿਥੇ ਅਜ ਵੀ ਵਣ (ਮਾਲਾ ਦਾ ਉਹ ਦਰਖਤ ਖੜਾ ਹੈ ਜਿਸ ਦੀ ਛਾਵੇਂ ਡੰਗਰ-ਚੁਗਾਉਣ ਆਏ ਬਾਲ ਨਾਨਕ ਜੀ ਸੌਂ ਗਏ, ਅਤੇ ਜਦੋਂ ਦਿਨ ਢਲ ਜਾਣ ਤੇ ਉਨ੍ਹਾਂ ਦੇ ਮੂੰਹ ਉੱਪਰ ਧ੍ਰੁਪ ਪਈ ਤਾਂ ਇਕ ਨਾਗ ਨੇ ਆਪਣਾ ਫਨ ਖਿਲਾਰ ਆਪ ਦੇ ਚੇਹਰੇ ਤੇ ਛਾਂ ਕੀਤੀ। ਇਨ੍ਹਾਂ ਯਾਦਗਾਰੀ ਥਾਵਾਂ ਤੋਂ ਇਲਾਵਾ ਤੰਬੂ ਸਾਹਿਬ ਦੇ ਨਾਮ ਨਾਲ ਜਾਣਿਆ ਜਾਂਦਾ ਜਨਮ ਅਸਥਾਨ ਤੋਂ ਅਧਾ ਕਿਲੋਮੀਟਰ ਪੂਰਬ ਵਿਚ ਉਹ ਸਥਾਨ ਹੈ ਜਿਥੇ ਤੰਬੂ ਸਮਾਨ ਵਣ ਦਾ ਉਹ ਦਰਖਤ ਅਜ ਵੀ ਵਿਛਿਆ ਹੈ ਜਿਸ ਵੀ ਛਾਵੇਂ ਨਾਨਕ ਜੀ ਪਿਤਾ ਵਲੋਂ ਦਿਤੇ ਵੀਹ ਰੁਪਿਆਂ ਨਾਲ ਭੁਖੇ ਸਾਧੂਆਂ ਨੂੰ ਰੋਟੀ ਖੁਆਉਣ-ਪਿਛੋਂ ਆ ਕੇ ਬੈਠ ਰਹੇ ਸਨ ਜਿਥੋਂ ਭੱਟ ਨਾਨਕੀ ਉਨ੍ਹਾਂ ਨੂੰ ਉਠਾ ਕੇ ਘਰ ਲੈ ਗਈ ਸੀ।

ਨਾਨਕ ਜੀ ਦਾ ਵਿਆਹ ਸੌਲਾਂ ਸਾਲ ਦੀ ਉਮਰ ਵਿਚ ਬਟਾਲਾ ਨਿਵਾਸੀ ਡਾਲਾ ਮੂਲ ਚੰਦ ਖਤਰੀ ਦੀ ਸਪੁਤਰੀ ਬੀਬੀ ਸੁਲੱਖਣੀ ਨਾਲ ਹੋਇਆ ਸੀ ਜਿਸ ਤੋਂ 1494 ਵਿਚ ਉਨ੍ਹਾਂ ਦੇ ਘੱਰ ਸਿਰੀ ਚੰਦ ਅਤੇ

1497 ਵਿਚ ਲਖਮੀ ਦਾਸ ਦੇ ਲੜਕੇ ਹੋਏ। ਸ੍ਰੀ ਚੰਦ ਤੋਂ ਉਦਾਸੀ ਸੰਪਰਦਾ ਦਾ ਆਰੰਭ ਹੋਇਆ।

ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਉਕਤ ਛੇ ਯਾਦਗੀਰੀ ਸਥਾਨਾਂ ਤੋਂ ਇਲਾਵਾ ਗੁਰਦੁਆਰਾ ਡੱਬ ਸਾਹਿਬ ਦੇ ਚੜ੍ਹਦੇ ਵੱਲ ਦੇ ਕੁ ਸੌ ਗਜ਼ ਤੇ ਛੇਵੇਂ ਪਾਤਸ਼ਾਹ ਗੁਰੂ ਹਰਿਗੋਬਿੰਦ ਸਾਹਿਬ ਦਾ ਉਹ ਯਾਦਗੀਰੀ ਸਥਾਨ ਹੈ ਜਿਥੇ ਆਪ ਸੰਨ 1621-22 ਵਿਚ ਕਸ਼ਮੀਰ ਤੋਂ ਵਾਪਸੀ ਤੇ ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਉਪਰ ਦਰਜ ਸਥਾਨਾਂ ਦੀ ਯਾਤਰਾ ਨੂੰ ਆਉਣ-ਸਮੇਂ ਠਹਿਰੇ ਸਨ।

ਇਉਂ ਸੰਜੁਦਾ ਸਹਿਰ ਨਨਕਾਣਾ ਸਾਹਿਬ ਅੰਦਰ ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਛੇ ਗੁਰਦੁਆਰੇ ਅਤੇ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਯਾਦ ਵਿਚ ਇਕ ਗੁਰਦੁਆਰਾ ਹੈ। ਇਹ ਸਾਰੇ ਸੱਤ ਗੁਰਦੁਆਰੇ ਹਨ।

(8) ਗੁਰਦੁਆਰਾ ਡੋਹਰਾ ਸਾਹਿਬ ਲਾਹੌਰ ਰੇਲਵੇ ਸਟੇਸ਼ਨ ਤੋਂ ਕਰੀਬਨ ਤਿੰਨ ਕਿਲੋਮੀਟਰ ਅਤੇ ਬਦਾਮੀ ਬਾਗ ਤੋਂ ਇਕ ਕਿਲੋਮੀਟਰ ਦੂਰ ਹੈ। ਇਥੇ ਮੁਕਲ ਬਾਦਸ਼ਾਹ ਜਹਾਂਗੀਰ ਦੇ ਹੁਕਮ ਨਾਲ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਅਤਿ ਤਸੀਹੇ ਦੇ ਕੇ ਅਥਵਾ ਆਪ ਨੂੰ ਸੜਦੀ ਬਦਲੀ ਲੋਹ ਉਪਰ ਬਿਠਾਇਆ, ਸਿਰ ਉਪਰ ਭਠੀ ਦੀ ਲੱਤੀ ਰੇਤ ਪਾਈ, ਅਤੇ ਉਬਲਦੀ ਦੇਗ ਅੰਦਰ ਬਿਠਾ ਕੇ ਸ਼ਹੀਦ ਕੀਤਾ ਗਿਆ ਸੀ।

(9) ਗੁਰਦੁਆਰਾ ਡੋਹਰਾ ਸਾਹਿਬ ਦੇ ਨਾਲ ਲਗਦਾ ਉਹ ਸਥਾਨ ਹੈ ਜਿਥੇ ਮਹਾਰਾਜਾ ਰਣਜੀਤ ਸਿੰਘ ਦਾ ਸਸਕਾਰ ਕੀਤਾ ਗਿਆ ਸੀ।

(10) ਕੁਠਾ ਮੰਡੀ ਲਾਹੌਰ ਅੰਦਰ ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਜਨਮ ਅਸਥਾਨ ਦਾ ਗੁਰਦੁਆਰਾ ਹੈ। ਇਹ ਡੋਰਾ ਬਾਬਾ ਖੁਦਾ ਸਿੰਘ ਦੇ ਵੜਦੇ ਵੱਲ ਦੇ ਮੰਜਲੀ ਇਮਾਰਤ ਹੈ ਜਿਸ ਦੇ ਹੇਠਲੇ ਹਿੱਸੇ ਵਿਚ



ਦੁਕਾਨਾਂ ਹਨ ।

(11) ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਯਾਦ ਵਿਚ ਲਾਹੌਰ ਦੀ ਮੁਜੰਗ ਕਾਲੋਨੀ ਅੰਦਰ ਗੁਰਦੁਆਰਾ ਹੈ ਜਿਥੇ ਗੁਰੂ ਜੀ ਲਾਹੌਰ ਆਉਣ ਸਮੇਂ ਠਹਿਰੇ ਸਨ ।

(12) ਲਾਹੌਰ ਰੇਲਵੇ ਸਟੇਸ਼ਨ ਤੋਂ ਅੱਧਾ ਕਿਲੋਮੀਟਰ ਦੂਰ ਲੰਡੇ ਬਾਗ਼ਾਰ ਵਿਚ ਭਾਈ ਮਨੀ ਸਿੰਘ ਅਤੇ ਭਾਈ ਤਾਰੂ ਸਿੰਘ ਜੀ ਦੇ ਸ਼ਹੀਦੀ ਸਥਾਨ ਹਨ ਜਿਥੇ ਭਾਈ ਮਨੀ ਸਿੰਘ ਜੀ ਦਾ ਬੰਦ ਬੰਦ ਕਟ ਕੇ ਅਤੇ ਭਾਈ ਤਾਰੂ ਸਿੰਘ ਜੀ ਦਾ ਸਿਰ ਦਾ ਖੱਪਰ ਉਤਾਰ ਕੇ ਉਨ੍ਹਾਂ ਨੂੰ ਸੰਨ 1734 ਵਿਚ ਮੁਸਲਮਾਨ ਹਕੂਮਤ ਵਲੋਂ ਸ਼ਹੀਦ ਕੀਤਾ ਗਿਆ ਸੀ ।

(13) ਭਾਈ ਮਨੀ ਸਿੰਘ ਅਤੇ ਭਾਈ ਤਾਰੂ ਸਿੰਘ ਦੇ ਸ਼ਹੀਦੀ ਸਥਾਨ ਦੇ ਸਾਹਮਣੇ ਲੰਡੇ ਬਾਗ਼ਾਰ ਦੀ ਦੂਜੀ ਤਰਫ ਗੁਰਦੁਆਰਾ ਸਿੰਘਣੀਆਂ ਸਮੋਤਰ ਹੈ । ਇਸ ਬਾਉਂ ਸਤਾਰਵੀਂ ਸਦੀ ਈਸਵੀ ਅੰਦਰ ਸਿੰਘਣੀਆਂ ਸਮੋਤ ਉਨ੍ਹਾਂ ਦੇ ਦੁਧ ਚੁੰਘਦੇ ਬਚਿਆਂ ਨੂੰ ਕੈਦ ਕੀਤਾ ਜਾਂਦਾ ਸੀ ਅਤੇ ਉਨ੍ਹਾਂ ਦੇ ਮਾਸੂਮ ਬਚਿਆਂ ਦੇ ਟੱਟੇ ਕਰ ਅਤੇ ਹਾਰ ਪੜੇ ਕੇ ਸੰਬਧਤ ਮਾਵਾਂ ਦੇ ਗਲੀ ਪਾਏ ਜਾਣ ਉਪ੍ਰੰਤ ਮਾਸ ਤੇ ਹਡੀਆਂ ਦੇ ਲੱਥੜੇ ਏਥੇ ਬਣੇ ਇਕ ਖੂਹ ਵਿਚ ਸੁਟੇ ਜਾਂਦੇ ਸਨ । ਸੰਨ ਈਸਵੀ 1937 ਵਿਚ ਜਦੋਂ ਇਹ ਸ਼ਹੀਦੀ ਸਥਾਨ ਸਿਖਾਂ ਦੇ ਹਥ ਆਇਆ ਅਤੇ ਉਨ੍ਹਾਂ ਨੂੰ ਇਸ ਖੂਹ ਦੀ ਸਫ਼ਾਈ ਕਰਾਈ ਤਾਂ ਖੂਹ ਵਿਚੋਂ ਬਹੁਤ ਸਾਰੇ ਸਿਰਾਂ ਦੇ ਖੱਪਰ ਅਤੇ ਹੋਰ ਹਡੀਆਂ, ਨਿਕਲੀਆਂ ਜ ਕਾਫੀ ਸਮਾਂ ਇਸ ਸਥਾਨ ਤੇ ਸ਼ਹੀਦ ਗੰਜ ਦੇ ਵਰਸ਼ਨ ਕਰਨ ਆਏ ਜਾਣਗੇ ਵੇਖਦੇ ਰਹੇ । ਇਸ ਲੇਖਕ ਨੇ ਇਹ ਸਾਰਾ ਕੁਛ ਅਖੀਂ ਵੇਖਿਆ ।

(14) ਗੁਰਦੁਆਰਾ ਸਚਾ ਸੋਦਾ ਜ਼ਿਲਾ ਸ਼ੇਖੂਪੁਰਾ ਦੇ ਕਸਬੇ ਚੂਹੜ ਕਾਠੇ ਲਾਗੇ ਹੈ । ਇਸ ਬਾਉਂ ਗੁਰੂ ਨਾਨਕ ਦੇਵ ਜੀ ਨੇ ਪਿਤਾ ਮਹਿਤਾ ਕਾਲੂ ਵਲੋਂ ਕੋਈ ਲਾਹੌਰੀ ਦ ਖਰਾ ਜੇਹਾ ਸੌਦਾ ਕਰਨ ਵਾਸਤੇ ਦਿਤੇ ਵੀਹ ਰੁਪਏ ਦਾ ਰਾਸ਼ਨ ਖੀਦ ਕੇ ਭੁਖੇ ਵਿਰਕਤਾਂ ਸਾਧੂਆਂ ਨੂੰ ਲੰਗਰ ਛਕਾਇਆ ਸੀ ;

ਇਸ ਪਰਥਾਏ ਗੁਰੂ ਜੀ ਦੇ ਨਾਲ ਭੇਜੇ ਗਏ ਭਾਈ ਬਾਲੇ ਦੁ ਇਹ ਕਹਿਣ ਤ ਕਿ ਇਹ ਰੁਪੈ ਤਾਂ ਮਹਿਤਾ ਜੀ ਵਲੋਂ ਕੋਈ ਲਾਹੇਵੰਦ ਖਰਾ ਜੇਹਾ ਸੌਦਾ ਕਰਨ ਲਈ ਦਿੱਤੇ ਗਏ ਸਨ ਗੁਰੂ ਜੀ ਨੇ ਉਤਰ ਦਿਤਾ ਸੀ ਕਿ ਭੁਖਿਆਂ ਨੂੰ ਰੋਟੀ ਖੁਆਉਣ ਤੋਂ ਵਧੇਰਾ ਲਾਹੇਵੰਦ ਖਰਾ ਜੇਹਾ ਸੌਦਾ ਹੋਰ ਕੇਹੜਾ ਹੈ । ਇਸ ਤੋਂ ਹੀ ਇਸ ਇਤਿਹਾਸਕ ਸਥਾਨ ਦਾ ਨਾਉਂ ਖਰਾ ਜਾਂ ਸੱਚਾ ਸੌਦਾ ਪੈ ਗਿਆ ਜੋ ਅਜ ਤਕ ਗੁਰੂ ਨਾਨਕ ਦੇਵ ਜੀ ਵਲੋਂ ਕੀਤੇ ਸਚੇ ਸੌਦੇ ਦੀ ਯਾਦ ਆਪਣੇ ਅੰਦਰ ਸਮਏ ਹੋਏ ਹੈ ।

(15) ਗੁਰਦੁਆਰਾ ਚਕੀ ਸਾਹਿਬ :- ਇਹ ਗੁਰਦੁਆਰਾ ਲਾਹੌਰ ਫੌਂ ਰਾਵਲ ਪਿੰਡੀ ਨੂੰ ਜਾਂਦੀ ਰੇਲਵੇ ਲਾਈਨ ਤੇ ਏਮਨਾਬਾਦ ਨਾਮ ਦੇ ਸਥਾਨ ਤੇ ਜਿਲ੍ਹਾ ਗੁਜਰਾਂਵਾਲਾ ਅੰਦਰ ਹੈ । ਏਮਨਾਬਾਦ ਦਾ ਪੁਰਾਣਾ ਨਾਮ ਸੈਦ ਪੁਰ ਸੀ ਜੋ ਬਾਬਰ ਦੇ ਹਮਲੇ ਸਮੇਂ ਲੁਟਿਆ ਪੁਟਿਆ ਗਿਆ ਸੀ ਜਦੋਂ ਗੁਰੂ ਨਾਨਕ ਦੇਵ ਜੀ ਏਮਨਾਬਾਦ ਬਾਬਰ ਨੇ ਸੈਦ ਪੁਰ ਦੇ ਬੰਦਿਆਂ ਨੂੰ ਆਪਣੀ ਫੌਜ ਲਈ ਆਟਾ ਪੀਹਣ ਲਾ ਦਿਤਾ ਇਨ੍ਹਾਂ ਵਿਚ ਹੀ ਗੁਰੂ ਨਾਨਕ ਵੀ ਫੜੇ ਤੇ ਚਕੀ ਪੀਹਣ ਲਾਏ ਗਏ । ਨਿਰੰਕਾਰ ਦਾ ਕਰਨਾ ਐਸਾ ਹੋਇਆ ਕਿ ਗੁਰੂ ਜੀ ਦੀ ਚਕੀ ਆਪਣੇ ਆਪ ਫਿਰਨ ਲਗ ਗਈ ਗੁਰੂ ਜੀ ਕੇਵਲ ਗਾਲਾਂ ਹੀ ਪਾਉਂ ਸਨ । ਬਾਬਰ ਇਸ ਤੇ ਹੈਰਾਨ ਹੋਇਆ ਅਤੇ ਸਮੇਤ ਗੁਰੂ ਜੀ ਸਾਰਿਆਂ ਨੂੰ ਰਿਹਾ ਕਰ ਦਿਤਾ ।

(16) ਏਮਨਾਬਾਦ ਵਿਖੇ ਹੀ ਚੌੜੀ ਸਾਹਿਬ ਨਾਮ ਦਾ ਸਥਾਨ ਹੈ ਜਿਥੇ ਗੁਰੂ ਜੀ ਚੌੜੀ ਦੀ ਵਿਛਾਈ ਉਪਰ ਹੀ ਬਿਰਾਜਿਆ ਕਰਦੇ ਸਨ । ਉਹ ਚੌੜੀ ਉਸ ਦੀ ਯਾਦ ਵਜੋਂ ਅਜ ਭੀ ਉਸੇ ਤਰਾਂ ਵਿਛੇ ਹਨ ਜੋ ਵਿਸਾਖੀ ਤੇ ਚੀਵਾਲੀ ਦੇ ਤਿਉਹਾਰਾਂ ਸਮੇਂ ਦਰਸਾਏ ਜਾਂਦੇ ਹਨ ।

ਏਮਨਾਬਾਦ ਭਾਈ ਲਾਲੋ ਦੇ ਘਰ ਜਿਥੇ ਗੁਰੂ ਜੀ ਰਹੇ ਸਨ ਵੇਹੜੇ ਵਿਚ ਇਕ ਖੂਹ ਸੀ ਉਸ ਨੂੰ ਭਾਈ ਲਾਲੋ ਦੀ ਖੂਹੀ ਕਰ ਕੇ ਅਜ ਵੀ ਸਤਿਕਾਰਿਆ ਜਾਂਦਾ ਹੈ ।

ਇਕ ਗਰੀਬ ਕਿਰਤੀ ਨੀਚ ਜਾਤ ਤਫਖਾਨ ਭਾਈ ਲਾਲੋ ਦੇ ਘਰ

ਠਹਿਰੇ। ਗੁਰੂ ਜੀ ਦੇ ਏਮਨਾਬ ਦ ਤਹਿਰਨ ਸਮੇਂ ਇਕ ਦਿਨ ਉਥੇ ਦੇ ਮੁਖੀ ਮਲਕ ਭਾਗੋ ਨੇ ਵਡਾ ਜਗ ਕੀਤਾ ਅਤੇ ਹਰ ਕਿਸੇ ਨੂੰ ਉਸ ਜਗ ਵਿਚ ਸਾਮਲ ਹੋਣ ਅਤੇ ਖਾਣਾ ਖਾਣ ਲਈ ਨਿਉਂਦਾ ਦਿਤਾ। ਏਮਨਾਬ ਦ ਦੇ ਸਾਰੇ ਲੋਕ ਉਸ ਜਗ ਅੰਦਰ ਸਾਮਲ ਹੋਏ ਪਰ ਗੁਰੂ ਜੀ ਨਿਉਂਦਾ ਦਿਤੇ ਜਾਣ ਦੇ ਬਾਵਜੂਦ ਵੀ ਜਗ ਵਿਚ ਨ ਗਏ। ਜਦੋਂ ਮਲਕ ਨੇ ਉਨ੍ਹਾਂ ਨੂੰ ਪੁਛਿਆ ਕਿ ਤੁਸੀਂ ਮੇਰੇ ਪਕਾਏ ਮਾਦਲ ਪੂੜੇ ਤੇ ਹੋਰ ਪਦਾਰਥ ਖਾਣ ਤੋਂ ਕਿਉਂ ਨਾਂਹ ਕੀਤੀ) ਅਤੇ ਗਰੀਬ ਤਰਖਾਨ ਦੀ ਮਿਸੀ ਦਿਸੀ ਫੁੱਟੀ ਖਾਧੀ ਹੈ ਤਾਂ ਗੁਰੂ ਜੀ ਨੇ ਕਿਹਾ ਤੇਰੇ ਮਾਹੜ ਪੂੜੇ ਗਰੀਬ ਜਨਤਾ ਦੇ ਲਗੂ ਅੰਦਰ ਤਲੇ ਗਏ ਹੋਣ ਕਰ ਕੇ ਇਨ੍ਹਾਂ ਵਿਚੋਂ ਲਗੂ ਰਿਸਦਾ ਹੈ ਜਦੋਂ ਕਿ ਨੀਚ ਜਾਤ ਲਾਲੇ ਦੀ ਮਿਹਨਤ ਮੁਸ਼ੱਕਤ ਕਰਕੇ ਕਪਾਈ ਰੋਟੀ ਦਾ ਸੁਆਦ ਦੁਹ ਸਮਾਨ ਹੈ।

(17) ਗੁਰਦੁਆਰਾ ਬਾਬੇ ਦੀ ਬੇਰ ਸਿਆਲ ਕੋਟ : ਸਿਆਲ ਕੋਟ ਦਾ ਪੀਰ ਹਮਜ਼ਾ ਗੈਸ ਕਿਸੇ ਕਾਰਨ ਏਥੋਂ ਦੇ ਲੋਕਾਂ ਨਾਲ ਨਾਰਾਜ਼ ਹੋ ਕੇ ਚਾਲੀ ਦਿਨਾਂ ਦਾ ਵਰਤ ਰਖ ਟਿਕ ਗੁੰਬਦ ਅੰਦਰ ਫੁਪ ਬੈਠਾ ਜੀ ਅਤੇ ਇਹ ਮੰਨਿਆ ਜਾਂਦਾ ਸੀ ਕਿ ਨਿਸ ਦਿਨ ਇਹ ਵਰਤ ਪੂਰਾ ਹੋਇਆ ਸਿਆਲ ਕੋਟ ਦਾ ਸ਼ਹਿਰ ਠਰਈ ਅੰਦਰ ਫਰਕ ਹੋ ਜਾਵੇਗਾ। ਗੁਰੂ ਨਾਨਕ ਦੇਵ ਜੀ ਉਥੇ ਗਏ ਅਤੇ ਚਾਹੁੰਦੇ ਸਨ ਕਿ ਹਮਜ਼ਾ ਗੈਸ ਨੂੰ ਸਮਝਾਇਆ ਜਾਵੇ ਪ੍ਰੰਤੂ ਉਸ ਦੇ ਮੁਰੀਦਾਂ ਨੇ ਗੁਰੂ ਜੀ ਨੂੰ ਪੀਰ ਦੇ ਮਿਲਣ ਤੋਂ ਰੋਕ ਲਿਆ। ਨਿਰੰਕਾਰ ਦਾ ਕਰਨਾ ਅੰਸਾ ਹੋਇਆ ਕਿ ਗੁੰਬਦ ਉਪਰ ਤੋਂ ਪਾਟ ਗਿਆ ਅਤੇ ਸੂਰਜ ਦੀ ਰੋਸ਼ਨੀ ਅੰਦਰ ਸਮਾਧੀ ਲਾਏ ਬੈਠੇ ਪੀਰ ਦੇ ਮੂੰਹ ਤੇ ਪਈ। ਪੀਰ ਘਬਰਾ ਕੇ ਬਾਹਰ ਨਿਕਲਿਆ। ਗੁਰੂ ਜੀ ਦੇ ਪੁਛਣ ਤੇ ਪੀਰ ਨੇ ਕਿਹਾ ਕਿ ਇਹ ਝੂਠੇ ਲੋਕਾਂ ਦਾ ਸ਼ਹਿਰ ਹੈ ਇਸ ਲਈ ਗਰਕ ਹੋਣਾ ਚਾਹੀਦਾ ਹੈ। ਗੁਰੂ ਜੀ ਨੇ ਕਿਹਾ ਦੁਨੀਆਂ ਅੰਦਰ ਸਚ ਤੇ ਝੂਠ ਇਕ ਸਾਰ ਵਰਤਦੇ ਹਨ ਸਾਰੇ ਲੋਕ ਝੂਠੇ ਨਹੀਂ ਮੰਨੇ ਜਾ ਸਕਦੇ ਹਰ ਥਾਂ ਸਚ ਦੀ ਪਛਾਣ ਵਾਲੇ ਬੰਦੇ ਭੀ ਹੁੰਦੇ ਹਨ। ਪੀਰ ਨੂੰ ਇਹ ਗੱਲ ਨਿਸਚੇ ਕਰਾਉਣ ਲਈ, ਗੁਰੂ ਜੀ ਨੇ ਭਾਈ ਮਰਦਾਨੇ ਨੂੰ ਇਕ ਟਕਾ ਦੇ ਕੇ ਸ਼ਹਿਰ ਵਿਚੋਂ ਸਚ ਝੂਠ ਖਰੀਦ ਲਿਆਉਣ ਹਿਤ ਭੇਜਿਆ। ਲੋਕ ਹੈਰਾਨ ਸਨ ਕਿ ਸਚ ਝੂਠ ਕਿਵੇਂ ਖਰੀਦਿਆ

ਜਾ ਸਕਦਾ ਹੈ। ਮਰਦਾਨਾ ਸ਼ਹਿਰ ਅੰਦਰ ਘੁੰਮ ਕੇ ਇਹ ਨਿਰਾਲੀ ਕਿਸਮ ਦਾ ਸੌਦਾ ਖਰੀਦਨ ਗਿਆ। ਬਹੁਤ ਫਿਰ ਫਿਰ ਕੇ ਵਾਪਸ ਆਇਆ ਅਤੇ ਇਕ ਕਾਗਜ਼ ਜਿਸ ਉੱਪਰ ਲਿਖਿਆ ਸੀ 'ਮਰਨਾ ਸਚ ਜੀਉਣਾ ਝੂਠ' ਗੁਰੂ ਜੀ ਦੇ ਹਥ ਦਿਤਾ। ਗੁਰੂ ਜੀ ਨੇ ਇਹ ਕਾਗਜ਼ ਪੀਰ ਜੀ ਨੂੰ ਦੇਂਦੇ ਹੋਏ ਕਿਹਾ ਕਿ 'ਜਿਸ ਸਿਆਲਕੋਟ ਨੂੰ ਤੂੰ ਝੂਠਿਆਂ ਦਾ ਸ਼ਹਿਰ ਦਸਦਾ ਹੈ, ਉਸ ਅੰਦਰ ਸਚ ਦੀ ਪਛਾਣ ਵਾਲੇ ਬੰਦੇ ਭੀ ਮੌਜੂਦ ਹਨ। ਪੀਰ ਦੀ ਨਿਸ਼ਾ ਹੋਈ ਅਤੇ ਗੁਰੂ ਜੀ ਦੀ ਚਰਣੀ ਢਹਿ ਪਿਆ। ਇਸ ਥਾਉਂ ਗੁਰਦੁਆਰਾ ਬਾਬ ਦੀ ਬੇਰ ਇਸਤਿਫ਼ਾ ਹੈ।

(18) ਜ਼ਿਲਾ ਕੈਂਬਲ ਪੁਰ ਵਿਚ ਹਸਨ ਅਬਦਾਲ ਰੋਲਵੇ ਸਟੇਸ਼ਨ ਲਾਗੇ ਗੁਰਦੁਆਰਾ ਪੰਜਾ ਸਾਹਿਬ ਹੈ। ਇਸ ਥਾਉਂ ਵਲੀ ਕੰਪਾਰੀ ਨਾਮ ਦਾ ਇਕ ਮੁਸਲਮਾਨ ਪੀਰ ਪਹਾੜੀ ਦੇ ਉਪਰ ਰਹਿੰਦਾ ਸੀ ਜਿਸ ਦੇ ਨਿਵਾਸ ਸਥਾਨ ਲਾਗੇ ਇਕੋ ਇਕ ਪਾਣੀ ਦਾ ਚਸਮਾ ਸੀ, ਹੋਰ ਨੇੜੇ ਪਾਣੀਠੀ ਸੀ ਗੁਰੂ ਜੀ ਨੇ ਇਕ ਸੇਵਕ ਨੂੰ ਚਸਮੇ ਤੋਂ ਪਾਣੀ ਲੈਣ ਭੇਜਿਆ ਪਰ ਉਸ ਨੇ ਪਾਣੀ ਨਾ ਦਿਤਾ, ਅੰਜੀਕਲਾ ਵਰਤੀ ਕਿ ਉਹ ਚਸਮਾ ਜਿਥੇ ਗੁਰੂ ਜੀ ਬੈਠੇ ਸਨ ਉਥੇ ਫੁਟ ਪਿਆ ਅਤੇ ਪੀਰ ਦਾ ਚਸਮਾ ਸੁਕ ਗਿਆ ਜਿਸ ਤੋਂ ਕ੍ਰੋਧਤ ਹੋ ਕੇ ਪੀਰ ਨੇ ਉਪਰ ਤੋਂ ਇਕ ਵਡਾਪਥਰ ਰੋੜ ਦਿਤਾ ਅਤੇ ਗੁਰੂ ਨਾਨਕ ਦੇਵ ਜੀ ਅਤੇ ਮਰਦਾਨੇ ਨੂੰ ਜੋ ਹੋਣਾ ਬੈਠੇ ਸਨ ਮਾਰ ਦੇਣਾ ਚਾਹਿਆ ਗੁਰੂ ਜੀ ਨੇ ਆਪਣੇ ਹਥ ਦੇ ਪੰਜੇ ਨਾਲ ਰਿੜੇ ਆ ਜਹੇ ਪਹਾੜ ਨੂੰ ਫੌਕ ਲਿਆ। ਗੁਰੂ ਜੀ ਦੇ ਪੰਜੇ ਦਾ ਨਿਸ਼ਾਨ ਉਸ ਪਥਰ ਉਪਰ ਅਜ ਭੀ ਉਵੇਂ ਹੀ ਮੌਜੂਦ ਹੈ ਜਿਸ ਕਰਕੇ ਉਸ ਥਾਉਂ ਨੂੰ ਪੰਜਾ ਸਾਹਿਬ ਕਹਿੰਦੇ ਹਨ ਅਤੇ ਉਥੇ ਇਸ ਦੀ ਯਾਦ ਵਿਚ ਗੁਰਦੁਆਰਾ ਸਾਹਿਬ ਬਣਿਆ ਹੋਇਆ ਹੈ; ਜਿਸ ਗੁਰਦੁਆਰੇ ਦੀ ਅਸੀਂ ਹਰ ਸਾਲ ਯਾਤਰਾ ਕਰਦੇ ਹਾਂ।

(19) ਗੁਰਦੁਆਰਾ ਕਰਤਾਰ ਪੁਰ ਸਾਹਿਬ ਦਰਿਆ ਰਾਵੀ ਕੰਢੇ ਜ਼ਿਲ੍ਹਾ ਸਿਆਲਕੋਟ ਅੰਦਰ ਨਾਰੰਵਾਲ ਢਕ ਅਮਰੂ ਰੋਲਵੇ ਲਾਈਨ ਤੇ ਹੈ। ਗੁਰੂ ਨਾਨਕ ਦੇਵ ਜੀ ਦੇਸ਼ ਅਤੇ ਪਰਦੇਸ਼ਾਂ ਅੰਦਰ ਅਠਾਈ ਸਾਲ (ਸੰਨ 1497 ਤੋਂ 1524) ਡਕ ਆਪਣੀਆਂ ਪ੍ਰਚਾਰ ਫੇਰਿਆਂ ਜਿਨ੍ਹਾਂ ਨੂੰ ਇਤਿਹਾਸ ਵਿਚ

ਗੁਰੂ ਜੀ ਦੀਆਂ ਪੰਜ ਉਦਾਸੀਆਂ ਕਰਕੇ ਵਰਣਿਆ ਹੈ, ਉਪ੍ਰੰਤ ਇਸ ਬਾਉਂ  
ਆ ਟਿਕੇ ਸਨ ਆਪ ਨੇ ਆਪਣੀ ਅਵਸਥਾ ਦੇ ਅੰਤਲੇ ਪੰਦਰਾਂ ਸਾਲ  
ਏਥੇ ਬਿਤਾਏ ਅਤੇ ਏਥੇ ਹੀ ਸੰਨ 1539 ਵਿਚ ਆਪ ਜੋਤੀ ਜੋਤੀ ਸਮਾਏ ।  
ਆਪ ਦਾ ਦੇਸ਼ ਦੀਆਂ ਦੋਹਾਂ ਕੌਮਾਂ ਹਿੰਦੂ ਮੁਸਲਮਾਨ ਨਾਲ ਸਮਾਨ ਵਰਤਾਉ  
ਹੋਣ ਕਾਰਨ ਹਿੰਦੂ ਆਪ ਨੂੰ ਗੁਰੂ ਅਤੇ ਮੁਸਲਮਾਨ ਆਪਣਾ ਪੀਰ ਕਰਕੇ ਮੰਨਦੇ  
ਸਨ ਜਿਸ ਦਾ ਸਬੂਤ ਦੋਹਾਂ ਨੇ ਉਨ੍ਹਾਂ ਦੀ ਯਾਦ ਵਿਚ ਵਥੇ ਵਥੇ ਇਕੱਥੇ ਥਾਉਂ  
ਉਨ੍ਹਾਂ ਦੇ ਯਾਦਗੀਰੀ ਸਥਾਨ ਬਣਾ ਦਿਤਾ ।

(20) ਬਾਉਲੀ ਸਾਹਿਬ ਨਾਮ ਦਾ ਇਕ ਗੁਰੂਦੁਆਰਾ ਸਿਆਲਕੋਟ ਸ਼ਹਿਰ  
ਦੇ ਪਛਾਂ ਦੀ ਆਬਾਦੀ ਵਿਚ ਏਥੇ ਡਸਕਾ ਨੂੰ ਜਾਈ ਸੜਕ ਤੋਂ ਇਕ  
ਫਰਲਾਗ ਤੇ ਹੈ ਬਾਉਲੀ ਦੇ ਪਾਣੀ ਦੀ ਲੰਵਲ ਤਕ ਪੌੜੀਆਂ ਬਣੀਆਂ  
ਹੋਈਆਂ ਹਨ ਅਫਗਾਨਸਤਾਨ ਤੋਂ ਵਾਪਸੀ ਸਮੇਂ ਗੁਰੂ ਜੀ ਏਥੇ ਠਹਿਰੇ ਸਨ

(21) ਜ਼ਿਲਾ ਮਿੰਟ ਗੁਮਰੀ ਦੀ ਤਹਿਸੀਲ ਦੀਪਾਲਪੁਰ ਵਿਚ ਗੁਰੂ ਨਾਨਕ  
ਦੇਵ ਜੀ ਤੇ ਭਾਈ ਮਰਦਾਨਾ ਉਸ ਬਾਉਂ ਪਹੁੰਚੇ ਸਿਥੇ ਵਸੇ ਤੋਂ ਬਾਹਰ  
ਦੂਰ ਇਕ ਕੋਹੜੀ ਜਿਸਨੂੰ ਪਿੰਡ ਦੇ ਲੋਕਾਂ ਨੇ ਪਿੰਡੋਂ ਇਸ ਲਈ ਕਢ ਦਿਤਾ  
ਹੋਇਆ ਸੀ ਕਿ ਕੋਹੜ ਦੀ ਵਥਾ ਪਿੰਡ ਵਿਚ ਨ ਫੈਲ ਜਾਵੇ ਇਕ ਕਖਾਂਦੀ  
ਝਾਂਪੜੀ ਵਿਚ ਪਿਆ ਵਿਲਕ ਰਿਹਾ ਸੀ ।

ਗੁਰੂ ਜੀ ਨੇ ਉਸ ਦੇ ਸਰੀਰ ਤੋਂ ਵਗਦੀ ਲਹੂ ਪਾਕ ਨੂੰ ਸਾਫ ਕੀਤਾ  
ਤੇ ਉਸ ਨੂੰ ਨੁਹਾਇਆ ਪੁਆਇਆ ਉਸ ਨੂੰ ਕੁਝ ਸੂਰਤ ਫਿਰੀ ਗੁਰੂ ਜੀ ਨੇ  
ਮਰਦਾਨੇ ਨੂੰ ਰਬਾਬ ਟੁਣਕਾਉਣ ਨੂੰ ਕਿਹਾ ਅਤੇ

‘ਸਰਬ ਰੋਗ ਕਾ ਅਉਖਦ ਨਾਮ

ਕਲਯਾਣ ਰੂਪ ਮੰਗਲ ਗੁਣ ਗਾਮ

ਕਰਿੰਦੇ ਹੋਇ ਧਨਾਸਰੀ ਦਾ ਆਲਾਪ ਕੀਤਾ । ਮਰਦਾਨੇ ਨੇ ਰਬਾਬ ਟੁਣਕਾਈ  
ਅਤੇ ਅਤਿ ਸੁਰੀਲੀ ਤੇ ਸਧੁਰ ਧੁਨ ਅੰਦਰ ਗੁਰੂ ਜੀ ਨੇ ਅਲਾਪਿਆ

‘ਜੀਉ ਤਪਤੁ ਹੈ ਬਾਰੋ ਬਾਰ-ਤਪਿ ਤਪਿ ਖਪੈ ਬਹੁਤ ਬੇਕਾਰ

ਜੇ ਤਨਿ ਬਾਣੀ ਵਿਸਰਿ ਜਾਇ-ਜਿਉ ਪਕਾ ਰੋਗੀ ਵਿਲਲਾਇ ।  
 ਬਹੁਤਾ ਬੋਲਣ ਝਖਣ ਹੋਇ-ਵਿਣ ਬੋਲੇ ਜਾਣੈ ਸਭ ਸੋਇ ।  
 ਕੋਹੜੀ ਨੂੰ ਆਪਣੇ ਰੋਗ ਦੇ ਕਾਰਨ ਦੀ ਸੂਝ ਹੋ ਗਈ ਉਸ ਨੂੰ ਸਮਝ ਆ  
 ਗਈ ਕਿ

‘ਜੇ ਤਨਿ ਬਾਣੀ ਵਿਸਰਿ ਜਾਇ  
 ਜਿਉ ਪਕਾ ਰੋਗੀ ਬਿਲਲਾਇ’

ਗੁਰੂ ਜੀ ਨੇ ਕੋਹੜੀ ਨੂੰ ਬਾਣੀ ਦਾ ਬੀਜ ਰੂਪ :

ੴ ਸਤਿਨਾਮ ਕਰਤਾ ਪੁਰਖ ਨਿਰਭਉ ਨਿਰਵੈਰ,  
 ਅਕਾਲ ਮੂਰਤ, ਅਜੂਨੀ ਸੈਭੰ ਗੁਰੂ ਪ੍ਰਸਾਦਿ ।

ਦਿੱੜ ਕਰਾਇਆ । ਕੋਹੜੀ ਨੇ ਇਸ ਬੀਜ ਰੂਪ ਮੰਤਰ ਵਿਚ ਆਪਣੀ ਸੂਰਤ  
 ਜੋੜ ਲਈ ਅਤੇ ਇਸ ਦੇ ਲੜ ਲਗ ਕੇ ਆਪਣਾ ਨਿਰਾ ਮਰੀਭਕ ਦੁਖ ਹੀ  
 ਨਵਿਰਤ ਨਹੀਂ ਕਰ ਲਿਆ ਸਗੋਂ ਆਪਣੇ ਜੇਹੇ ਅਨੇਕ ਹੋਰ ਦੁਖੀਆਂ  
 ਦੇ ਦੁਖ ਦਾ ਦਾਰੂ ਕੀਤਾ ।

ਇਸ ਪ੍ਰਸੰਗ ਦੀ ਯਾਦ ਅੰਦਰ ਉਸ ਬਾਉਂ ‘ਨਾਨਕਿਆਨੇ’ ਨਾਮ ਦਾ  
 ਗੁਰਦੁਆਰਾ ਇਸਥਿਤ ਹੈ ।

(22) ਜਿਲਾ ਮੁਲਤਾਨ ਦੇ ਤਲੁੰਬਾ ਨਾਮ ਦੇ ਕਸਬੇ ਲਾਗੇ ਇਕ ਗੁਰਦੁਆਰਾ  
 ਹੈ ਜਿਥੇ ‘ਸਜਣ’ ਨਾਉਂ ਦਾ ਇਕ ਮਨੁੱਖ ਰਹਿੰਦਾ ਸੀ ਜਿਸ ਨੇ ਆਪੇ ਗਏ  
 ਲੰਕਾ ਵਾਸਤੇ ਇਕ ਬਾਉਂ ਨਿਸਚਿਤ ਕੀਤੀ ਹੋਈ ਸੀ । ਜਿਥੇ ਹਰ ਮਨੁੱਖ  
 ਜੋ ਉਥੇ ਆ ਜਾਵੇ, ਉਸ ਦੇ ਲੰਗਰ ਪਾਣੀ ਤੇ ਬਿਸਰਾਮ ਦਾ ਪ੍ਰਬੰਧ ਸੀ ।  
 ਰਾਹੀ ਪਾਂਧੀ ਆਮ ਤੌਰ ਹੀ ਉਸ ਪਾਸ ਰਾਤ ਬਰਾਤੇ ਟਿਕਿਆ ਕਰਦੇ ਸਨ ।  
 ਉਸ ਦਾ ਨਿਤ ਵਿਰਾਭ ਬਣਿਆ ਹੋਇਆ ਸੀ ਕਿ ਆਇਆ ਪ੍ਰਾਹੁਣਾ ਜਿਤਨਾ  
 ਅਮੀਰ ਉਸ ਨੂੰ ਪ੍ਰਤੀਤ ਹੋਵੇ ਉਸ ਦੀ ਉਤਨੀ ਵਧੇਰੀ ਸੇਵਾ ਹੁੰਦੀ ਸੀ ।  
 ਪਰ ਰਾਤ ਸਮੇਂ ਓਹ ਆਪੇ ਪ੍ਰਾਹੁਣੇ ਪਾਸੋਂ ਜੋ ਕੁਝ ਉਸ ਪਾਸ ਹੋਵੇ ਖੋਹ ਲੈਂਦਾ

ਅਛੇ ਉਸ ਨੂੰ ਕਤਲ ਕਰਕੇ ਉਸ ਦਾ ਨਾਮ ਨਿਸ਼ਾਨ ਮਿਟਾ ਦੇਂਦਾ ਸੀ।

ਇਕ ਦਿਨ ਗੁਰੂ ਨਾਨਕ ਦੇਵ ਜੀ ਅਤੇ ਭਾਈ ਮਰਦਾਨਾ ਭੀ ਉਥੇ ਠਹਿਰੇ। ਉਹਨਾਂ ਨਾਲ ਭੀ ਉਹ ਉਹ ਜੇਹਾ ਵਜ਼ਤਾਉ ਕਰਨਾ ਚਾਹੁੰਦਾ ਸੀ। ਪਰ ਗੁਰੂ ਜੀ ਸਾਡੀ ਰਾਤ ਹੀ ਗੁਰੂਬਾਣੀ ਦਾ ਗਾਇਨ ਕਰਦੇ ਅਤੇ ਮਰਦਾਨਾ ਰਬਾਬ ਵਜਾਉਂਦਾ ਰਿਹਾ। ਤਿਸ ਸਮੇਂ ਅੰਦਰ ਗੁਰੂ ਜੀ ਨੇ ਹੇਠਾਂ ਦਰਜ ਸ਼ਬਦ ਵੀ ਗਾਇਆ,

ਉਜਲੁ ਕੈਹਾ ਚਿਲਕਣਾ ਘੋਟਿਮ ਕਾਲਤੀ ਮਸੁ  
ਧੋਤਿਆ ਜੂਠਿ ਨ ਉਤਰੈ ਜੋ ਸਉ ਧੋਵਾ ਤਿਸੁ  
ਸਜਣ ਸੇਈ ਨਾਲਿ ਮੈਂ ਚਲਦਿਆ ਨਾਲਿ ਚਲੰਨਿ  
ਜਿਥੇ ਲੇਖਾ ਮੰਗੀਐ ਤਿਥੈ ਖੜੇ ਦਿਸੰਨਿ  
ਕੋਠੇ ਮੰਡਪ ਮਾੜੀਆ ਪਾਸਹੁ ਚਿਤਵੀਆਹ  
ਢਠੀਆ ਕੰਮਿ ਨ ਆਵਨੀ ਵਿਚਹੁ ਸਖਣੀਆਹ

ਸੂਚੀ ਮ: ੧ ਪੰਨਾ 729

ਇਹ ਸ਼ਬਦ ਸਜਣ ਦਾ ਹੀ ਚਿਤਰ ਪੇਸ਼ ਕਰਦਾ ਸੀ ਜਿਸ ਨੂੰ ਸੁਣ ਉਸ ਦਾ ਅੰਦਰ ਕੰਬ ਗਿਆ ਅਤੇ ਉਹ ਗੁਰੂ ਜੀ ਦੇ ਚਰਨਾਂ ਤੇ ਡਿੱਗ ਪਿਆ ਅਤੇ ਪਿਛੇ ਕੀਤੇ ਆਪਣੇ ਸਾਰੇ ਉਪਦਰ ਗੁਰੂ ਜੀ ਨੂੰ ਦਸ ਕੇ ਇਨ੍ਹਾਂ ਦੀ ਮੁਆਫੀ ਮੰਗੀ ਅਤੇ ਅਗੋਂ ਲਈ ਵਾਸਤਵ ਵਿਚ ਹੀ ਸਜਣ ਬਣ ਵਿਚਰਿਆ।  
(23) ਮਾਤਾ ਤ੍ਰਿਪਤਾ ਜੀ ਦੇ ਪੇਕੇ ਪਿੰਡ ਡੇਰਾ ਚਾਹਲ ਦਰਿਆ ਰਾਵੀ ਲਾਗੇ ਇਕ ਗੁਰਦੁਆਰਾ ਹੈ।

(24, 25) ਜ਼ਿਲ੍ਹਾ ਗੁਜਰਾਂਵਾਲਾ ਵਿਚ ਹਾਫਜਾਬਾਦ ਅਤੇ ਬਚੇ ਨੇ ਦੇ ਗੁਰਦੁਆਰੇ ਹਨ ਜਿਥੇ ਗੁਰੂ ਹਰਿ ਗੋਬਿੰਦ ਸਾਹਿਬ ਕਸ਼ਮੀਰ ਤੋਂ ਨਨਕਾਣਾ ਸਾਹਿਬ ਜਾਂਦੇ ਹੋਏ ਰਸਤੇ ਵਿਚ ਠਹਿਰੇ ਸਨ।

(26) ਨਨਕਾਣਾ ਸਾਹਿਬ ਤੋਂ 25 ਕਿਲੋਮੀਟਰ ਦੂਰ ਦਰਿਆ ਰਾਵੀ ਕੰਢੇ ਗੁਰਦੁਆਰਾ ਜਾਤਰੀ ਹੈ ਜਿਥੇ ਪਿੰਡ ਜੰਬਰ ਦੇ ਸਿਖਾਂ ਵਿਚਾਲੇ ਹੋਇਆ ਝਗੜਾ

ਨਿਪਟਾਉਣ ਲਈ ਸਾਣ ਸਮੇਂ ਗੁਰੂ ਅਰਜਨ ਦੇਵ ਜੀ ਠਹਿਰੇ ਸਨ ।

(27) ਗੁਰੂ ਅਰਜਨ ਦੇਵ ਜੀ ਦੀ ਯਾਦ ਵਿਚ ਜੰਬਰ ਪਿੰਡ ਵਿਚ ਵੀ ਗੁਰਦੁਆਰਾ ਹੈ ।

(28) ਦਰਿਆ ਰਾਵੀ ਦੇ ਬੱਲ ਕੇ ਹੇਡ ਤੋਂ ਦੋ ਕਿਲੋਮੀਟਰ ਦੂਰ ਰਾਵੀ ਦੇ ਉਤਰ ਵੇਨੇ ਗੁਰੂ ਹਰਿ ਗੋਬਿੰਦ ਸਾਹਿਬ ਦੀ ਯਾਦ ਵਿਚ ਗੁਰਦੁਆਰਾ ਹਫਤ ਸੁਦਰ ਹੈ ਇਸ ਗੁਰਦੁਆਰੇ ਦੇ ਮਹੰਤ ਪਾਸ ਗੁਰੂ ਜੀ ਦੇ ਪੈਰਾਂ ਦਾ ਜੁੱਤਾ ਸੰਭਾਲਿਆ ਹੋਇਆ ਹੈ ।

(29) ਤਹਿਸੀਲ ਫਤਿਹ ਜੰਗ ਜ਼ਿਲ੍ਹਾ ਕੈਂਬਲ ਪੁਰ ਵਿਚ ਗੁਰੂ ਕੇ ਸਿਖ ਭਾਈ ਬਾਨ ਸਿੰਘ ਦੀ ਡੇਹਰੀ ਹੈ ।

(30) ਮਹਾਰਾਜਾ ਰਣਜੀਤ ਸਿੰਘ ਦੇ ਜਰਨੈਲ ਅਕਾਲੀ ਫੂਲਾ ਸਿੰਘ ਦੀ ਸਮਾਧ ਜ਼ਿਲ੍ਹਾ ਕੈਂਬਲ ਪੁਰ ਵਿਚ ਹੈ ।

(31) ਮਹਾਰਾਜਾ ਰਣਜੀਤ ਸਿੰਘ ਦੇ ਪਿਤਾ ਸ੍ਰ. ਮਹਾਂ ਸਿੰਘ ਦੀ ਸਮਾਧ ਗੁਜਰਾਵਾਲਾ ਸ਼ਹਿਰ ਵਿਚ ਹੈ ।

(32) ਮਹਾਰਾਜਾ ਰਣਜੀਤ ਸਿੰਘ ਦੇ ਜਰਨੈਲ ਸ੍ਰ. ਹਰੀ ਸਿੰਘ ਨਲੂਏ ਦੀ ਸਮਾਧ ਜ਼ਿਲ੍ਹਾ ਪਿਸ਼ਾਵਰ ਅੰਦਰ ਜਮਰੌਦ ਵਿਖੇ ਹੈ ।

(33) ਮੁਲਤਾਨ ਸ਼ਹਿਰ ਦੇ ਮਧ ਵਿਚ ਭਾਈ ਦਿਆਲ ਦੀ ਯਾਦ ਵਿਚ ਗੁਰਦੁਆਰਾ ਭਾਈ ਦਿਆਲ ਇਸਥਿਤ ਹੈ ।

(34) ਪਿਸ਼ਾਵਰ ਵਿਖੇ ਭਾਈ ਜੋਗਾ ਸਿੰਘ ਦੀ ਯਾਦ ਵਿਚ ਬਣਿਆ ਗੁਰਦੁਆਰਾ ਹੈ । ਗੁਰੂ ਗੋਬਿੰਦ ਸਿੰਘ ਸਾਹਿਬ ਤੋਂ ਵਿਸ਼ੇਸ਼ ਹੁਕਮ ਪੁਜਣ ਤੇ ਭਾਈ ਜੋਗਾ ਸਿੰਘ ਆਪਣੇ ਵਿਆਹ ਦੀਆਂ ਲਾਵਾਂ ਵਿਚੋਂ ਛੱਡ ਗੁਰੂ ਜੀ ਪਾਸ ਹਾਜ਼ਰ ਹੋਏ ਸਨ ।

(35) ਜਿਲਾ ਗੁਜਰਾਤ ਦੀ ਤਹਿਸੀਲ ਫਾਲੀਆ ਵਿਚ ਸੈ ਸੁਖ ਨਾਮ ਦੇ ਸਥਾਨ ਤੇ ਗੁਰਦੁਆਰਾ ਫੇਰ ਬਾਬਾ ਸਾਹਿਬ ਹੈ । ਜਿਥੇ ਗੁਰੂ ਨਾਨਕ ਦੇਵ ਜੀ



ਠਹਿਰੇ ਸਨ ।

(36) ਜਿਲ੍ਹਾ ਜੇਹਲਮ ਵਿਚ ਰੋਹਤਾਸ ਨਾਮ ਦੇ ਸਥਾਨ ਤੇ ਗੁਰਦੁਆਰਾ ਦੇਆ ਸਾਹਿਬ ਹੈ । ਜਿਸ ਨੂੰ ਗੁਰੂ ਨਾਨਕ ਦੇਵ ਜੀ ਵਲੋਂ ਲੋਕਾਂ ਦੇ ਭਲੇ ਲਈ ਤੁਕਾਲ ਚਲਦੇ ਰਹਿਣ ਦਾ ਵਰ ਪ੍ਰਾਪਤ ਹੈ ।

(37) ਜਿਲ੍ਹਾ ਲਾਹੌਰ ਬਰਕੀ ਦੇ ਬਾਂਠੇ ਅੰਦਰ ਗੁਰੂ ਨਾਨਕ ਦਾ ਨਾਨਕਾ ਪਿੰਡ ਡੇਰਾ ਚਾਹਲ ਗੁਰੂ ਜੀ ਦੀ ਯਾਦ ਸੰਭਾਲੇ ਹੋਏ ਹੈ । ਗੁਰੂ ਜੀ ਦੀ ਵਡੀ ਡੋਢ ਬੇਬੇ ਨਾਨਕੀ ਏਥੇ ਕਾਲ ਵਾਸ ਹੋਈ ਸੀ । ਗੁਰੂ ਜੀ ਅਕਸਰ ਇਸ ਪਿੰਡ ਜਾਂਦੇ ਰਹਿੰਦੇ ਸਨ ।

(38) ਪਿੰਡ ਅਲਪਾ ਤਹਿਸੀਲ ਲਾਹੌਰ ਜਿਸ ਨੂੰ ਛੋਟਾ ਨਾਨਕਿਆਣਾ ਕਿਹਾ ਜਾਂਦਾ ਹੈ ਵਿਖੇ ਗੁਰੂ ਨਾਨਕ ਦੀ ਯਾਦ ਵਿਚ ਇਕ ਧਰਮਸ਼ਾਲਾ ਮੌਜੂਦ ਹੈ ।

(39) ਇਕ ਹੋਰ ਛੋਟਾ ਨਾਨਕਿਆਣਾ ਨਾਮ ਦੀ ਧਰਮਸ਼ਾਲਾ ਮਾਂਗਾ ਪਿੰਡ ਵਿਚ ਵੀ ਹੈ ਇਸ ਬਾਉਂ ਗੁਰੂ ਹਰਿਗੋਬਿੰਦ ਜੀ ਨਨਕਾਣਾ ਸਾਹਿਬ ਤੋਂ ਅੰਮ੍ਰਿਤਸਰ ਜਾਂਦੇ ਹੋਏ ਠਹਿਰੇ ਸਨ ।

(40) ਜਦੋਂ ਬਾਬਰ ਨੇ ਲਾਹੌਰ ਤੇ ਕਬਜ਼ਾ ਕੀਤਾ ਉਸ ਤੋਂ ਪਹਿਲੋਂ ਗੁਰੂ ਜੀ ਓਥੇ ਛੁੱਏ ਹੋਏ ਸਨ ਅਤੇ ਚੌਰਹਟਾ ਮੁਫਤੀ ਬਾਕਰ ਦੇ ਨੌੜੇ ਮਹੱਲਾ ਕਾਕੋਜਈਆਂ ਵਿਚ ਠਹਿਰੇ ਹੋਏ ਸਨ । ਸਿਖ ਰਾਜ ਸਮੇਂ ਏਥੇ ਇਕ ਧਰਮਸ਼ਾਲਾ ਉਸਾਰੀ ਗਈ ਸੀ ਜਿਸ ਦਾ ਸ਼ੁਕਲ ਦਾ ਹਾਲ ਹੈ ਜਿਸ ਦੇ ਅਗਲੇ ਸਿਰੇ ਤੇ ਸੰਗਮਹਮਬ ਦੀ ਬਣੀ ਇਕ ਗੋਲਰੀ ਹੈ ਜਿਸ ਦੇ ਲਕੜੀ ਦੇ ਚਿਤਰੇ ਹੋਏ ਸਤੀਰ ਉੱਤੇ ਗੁਰਮੁਖੀ ਅਖਰਾਂ ਵਿਚ ਕੁਝ ਲਿਖਿਆ ਹੋਇਆ ਹੈ ਜਿਸ ਦੇ ਦੁਆਲੇ ਸਿਖੀ ਦੇ ਖੰਡਾ ਤੇ ਚਕਰ ਆਦਿ ਉਕਰੇ ਹਨ । ਵੇਸੇ ਧਰਮਸ਼ਾਲਾ ਚੁਨੇ ਚਾਰੇ ਇਟਾਂ ਦੀ ਬਣੀ ਹੈ ।

(41) ਬੁਧੂ ਦਾ ਆਵਾ : ਲਾਹੌਰ ਵਿਚ ਇਕ ਸਥਾਨ 'ਬੁਧੂ ਦਾ ਆਵਾ' ਨਾਮ ਨਾਲ ਜਾਣਿਆ ਜਾਂਦਾ ਹੈ । ਉਸ ਸਮੇਂ ਦੇ ਇਕ ਸਿਖ ਸੰਤ ਭਾਈ

ਲਖੂਦੇ ਸਰਾਪ ਕਾਰਨ ਬੁਧ ਦੇ ਆਵੇ ਢੀਆਂ ਇਟਾਂ ਪਿੱਲੀਆਂ ਰਹਿੰਦੀਆਂ ਸਨ। ਬੁਧ ਨੇ ਗੁਰੂ ਅਰਜਨ ਦੇਵ ਜੀ ਦੇ ਜਰਨਾਂ ਵਿਚ ਹਾਜ਼ਰ ਹੋ ਕੇ ਇਟਾਂ ਦੇ ਪਕੌਣ ਸੰਬੰਧੀ ਅਰਦਾਸ ਕੀਤੀ। ਗੁਰੂ ਜੀ ਨੇ ਬੁਧ ਨੂੰ ਧਰਵਾਸ ਦੇਂਦੇ ਹੋਏ ਕਿਹਾ ਕਿ ਤੇਹੀਆਂ ਪਿੱਲੀਆਂ ਇਟਾਂ ਪਕੀਆਂ ਤੋਂ ਮਰਿੰਗੇ ਭਾ ਵਿੱਕ ਜਾਣਗੀਆਂ। ਸੋ ਗੁਰੂ ਜੀ ਦੀ ਅਸੀਸ ਸਦਕਾਂ ਬੁਧ ਦੇ ਆਵੇ ਦੀਆਂ ਇਟਾਂ ਪਕੀਆਂ ਤੋਂ ਵੀ ਮਰਿੰਗੀਆਂ ਵਿੱਕ ਗਈਆਂ। ਇਸ ਵੇਲੇ ਭਾਵੇਂ ਉੱਥੇ ਭਟਾ ਤਾਂ ਨਹੀਂ ਨਿਹਾ ਪ੍ਰੰਤੂ ਸ਼ਾਲਮਾਰ ਸੜਕ ਤੋਂ ਗੁਲਾਬੀ ਬਾਗ ਅਰਵਾਜੇ ਦੇ ਨਾਮ ਬੁਧ ਦੇ ਆਵੇ ਦੀ ਯਾਦ ਕਾਇਮ ਹੈ।

(42) ਦੀਵਾਨ ਖਾਨਾ : ਗੁਰੂ ਅਰਜਨ ਦੇਵ ਜੀ ਨੂੰ ਚੂਨਾ ਮੰਡੀ ਵਿਚ ਰੰਗਤਾਂ ਦੇ ਜੁੜ ਬੈਠਣ ਵਸਤੇ ਇਕ ਸਥਾਨ ਬਣਵਾਇਆ ਸੀ ਜਿਸ ਨੂੰ ਬਾਦ ਵਿਚ ਮਹਾਰਾਜ ਰਣਜੀਤ ਸਿੰਘ ਨੇ ਪਕਾ ਦੀਵਾਨ ਖਾਨਾ ਬਣਵਾ ਦਿਤਾ ਜੋ ਅੱਜ ਵੀ ਲਾਹੌਰ ਦੀ ਵਿਸ਼ੇਸ਼ ਇਮਰਤਾਂ ਵਿਚ ਨੰ : H/2145 ਦੇ ਨੇਰ ਲਿਖਿਆ ਜਾਂਦਾ ਹੈ। ਜਿਸ ਦਾ ਰਕਬਾ 102' x 89' ਫੁਟ ਹੈ। ਦੀਵਾਨ ਖਾਨੇ ਦੀਆਂ ਕਾਰਾਂ ਗਠਾਂ ਤੇ ਦਾਰ ਗੁਲਦਸਤੇ ਸੌਭਦੇ ਹਨ। ਇਥੇ ਹਰ ਸਾਲ ਮੇਲਾ ਲਗਦਾ ਤੇ ਯਾਦ ਮਣਾਈ ਜਾਂਦੀ ਹੈ।

(43) ਗੁਰਦੁਆਰਾ ਫੌਜਰਾ, ਤਹਿਸੀਲ ਚੂਹਨੀਆਂ, ਦੋ ਸਿਖ ਭਰਾਵਾਂ ਜਾਤਰੀ ਤੇ ਹੈਜਰਾ ਨੇ ਆਪੋ ਆਪ ਦੇ ਪਿੰਡ ਵਸਾਏ ਸਨ ਪਰ ਇਨ੍ਹਾਂ ਦਾ ਆਪੋ ਵਿਚ ਵਿਰੋਧ ਹੋ ਗਿਆ ਜਿਸ ਦੇ ਨਿਪਟਾਉਣ ਲਈ ਗੁਰੂ ਅਰਜਨ ਦੇਵ ਜੀ ਉੱਥੇ ਗਏ ਸਨ ਜਿਸ ਯਾਦ ਵਿਚ ਉਸ ਥਾਉਂ ਗੁਰਦੁਆਰਾ ਕਾਇਮ ਹੈ।

(44) ਗੁਰਦੁਆਰਾ ਸੰਬਰ ਕਲਾ ਗੁਰੂ ਅਰਜਨ ਦੇਵ ਜੰਬਰੀ ਗਏ ਸਨ ਉੱਥੇ ਦੇ ਉਘੇ ਮਨੁੱਖਾਂ ਕਿਦਾਰਾ, ਸਮਝ ਮੁਕੰਦਾ ਤੁਲਸਾ ਲਾਲੂ ਅਤੇ ਕਈ ਹੋਰ ਉੱਥੇ ਗੁਰੂ ਜੀ ਦੀ ਚਰਣ ਸਰਣ ਵਿਚ ਆਏ ਤੇ ਉਨ੍ਹਾਂ ਸਿਖੀ ਧਾਰਨ ਕੀਤਾ।

(45) ਗੁਰਦੁਆਰਾ ਹਫਤ ਮਦਰ :

ਗੁਰੂ ਅਰਜਨ ਦੇਵ ਜੀ ਦਾ ਅਨਿੰਨ ਸਿਖ ਭਾਈ ਲਦਾਰਾ ਹਫਤ ਮਦਰ

ਨਾਮ ਦੇ ਅਧਥਾਨ ਤੇ ਰੋਗ ਗ੍ਰਸਤ ਤੇ ਬੜਾ ਦੁਖੀ ਸੀ। ਉਸ ਨੇ ਗੁਰੂ ਅਰਜਨ ਦੇਵ ਜੀ ਦੇ ਪੈਰਾਂ ਦਾ ਜੋੜਾ ਆਪਣੇ ਸਰੀਰ ਤੇ ਘੁਮਾਇਆ ਅਤੇ ਉਹ ਰੋਗ ਨਿਵਿਰਤ ਹੋ ਗਿਆ ਉਹ ਜੋੜਾ ਭਾਈ ਲਦਾਰੇ ਦੇ ਪ੍ਰਵਾਰ ਨੇ ਹੁਣ ਤਕ ਸੰਭਾਲ ਰਖਿਆ ਹੋਇਆ ਹੈ। ਸਿਖਾਂ ਦਾ ਇਹ ਵਿਸ਼ਵਾਸ ਹੈ ਕਿ ਉਸ ਜੁਤੇ ਦੀ ਛੋਹ ਨਾਲ ਉਸ ਰੋਗ ਦੇ ਰੋਗੀ ਰੋਗ ਨਿਵਿਰਤ ਹੋ ਜਾਂਦੇ ਹਨ। ਭਾਈ ਲਦਾਰੇ ਦੇ ਪ੍ਰਵਾਰ ਪਾਸ ਗੁਰੂ ਅਰਜਨ ਦੇਵ ਜੀ ਦੀ ਇਕ ਹਥ ਖੂੰਡੀ ਭੀ ਹੈ। ਹਰਤ ਮਦਰ ਵਿਚ ਇਨ੍ਹਾਂ ਵਸਤਾਂ ਦੀ ਯਾਦ ਵਜੋਂ ਗੁਰਦੁਆਰਾ ਹੈ ਜਿਥੇ ਗੁਰੂ ਜੀ ਦੀਆਂ ਇਹ ਵਸਤਾਂ ਸੰਭਾਲੀਆਂ ਹੋਈਆਂ ਹਨ

(46) ਥਾਣਾ ਬਰਕੀ ਜਾਹਮਨ ਪਿੰਡ ਵਿਚ ਗੁਰਦੁਆਰਾ ਤੇ ਸੁੰਦਰ ਹਨ :

ਗੁਰੂ ਨਾਨਕ ਜੀ ਡੇਰਾ ਚਾਹਲ ਨੂੰ ਜਾਂਦੇ ਆਉਂਦੇ ਏਥੇ ਠਹਿਰਿਆ ਕਰਦੇ ਸਨ ਬਰਕੀ ਦੇ ਥਾਣੇ ਵਿਚ ਹੀ ਇਕ ਪਿੰਡ ਘਵਿੰਡੀ ਹੈ ਜਿਥੇ ਇਕ ਵਣਜਾਰੇ ਪ੍ਰਵਾਰ ਵਿਚ ਇਕ ਬਚੇ ਦੀ ਪੈਦਾਇਸ਼ ਅਤੇ ਜਲਦੀ ਪਿਛੋਂ ਉਸ ਦੀ ਮੌਤ ਹੋ ਜਾਣ ਡੇ ਗੁਰੂ ਜੀ ਨੇ ਪ੍ਰਵਾਰ ਦੇ ਜੀਆਂ ਨੂੰ ਖੁਸ਼ੀ ਤੇ ਗਮਾਂ ਦੋਹਾਂ ਹਾਲਤਾਂ ਵਿਚ ਵੇਖਿਆ ਅਤੇ ਇਸ ਪਰਥਾਏ ਕੁਝ ਛੰਦ ਉਚਾਰੇ ਜੋ ਛੰਦ ਗੁਰੂ ਗ੍ਰੰਥ ਸਾਹਿਬ ਅੰਦਰ ਸਿਰੀ ਰਾਗ ਵਿਚ 'ਪਹਿਰੇ' ਦੇ ਸਿਰਲੇਖ ਹੇਠ ਦਰਜ ਹਨ।

(47) ਗੁਰਦੁਆਰਾ ਕੰਗਨ ਪੁਰ ਤਹਿਸੀਲ ਚੂਹਨੀਆਂ .

ਗੁਰੂ ਜੀ ਏਥੇ ਆਏ ਸਨ। ਉਥੋਂ ਦੇ ਵਸਨੀਕਾਂ ਨੇ ਗੁਰੂ ਜੀ ਪ੍ਰਤੀ ਕੁਝ ਬੁਰੇ ਭਲੇ ਸ਼ਬਦ ਕਹੇ। ਗੁਰੂ ਜੀ ਨੇ ਉਨ੍ਹਾਂ ਨੂੰ ਕਿਹਾ 'ਵਸਦੇ ਰਹੋ। ਜਦੋਂ ਇਸ ਤਰਾਂ ਵੀ ਅਸੀਸ ਦੇਣ ਬਾਰੇ ਗੁਰੂ ਜੀ ਨੂੰ ਪੁਛਿਆ ਗਿਆ ਤਾਂ ਗੁਰੂ ਜੀ ਨੇ ਕਿਹਾ, ਇਹ ਏਥੇ ਹੀ ਵਸਦੇ ਰਹਿਣ ਤਾਂ ਕਿ ਹੋਰ ਲੋਕ ਤਾਂ ਇਨ੍ਹਾਂ ਦੇ ਭੈੜੇ ਸੁਭਾਉ ਭੈਂ ਪ੍ਰਭਾਵਤ ਨ ਹੋਣ।

(48) ਗੁਰੂ ਜੀ ਮੁਲਤਾਨ ਨੂੰ ਜਾਂਦੇ ਹੋਏ ਦੀਪਾਲ ਪੁਰ ਇਕ ਸੁਕੈ ਹੋਏ ਪਿਪਲ ਦੇ ਰੁਖ ਬੱਲੇ ਬੈਠੇ ਸਨ ਜੋ ਹਰਾ ਭਠਾ ਹੋ ਗਿਆ ਸੀ, ਏਥੇ ਹੀ ਇਕ ਨੂਰੀ ਨਾਮ ਦਾ ਕੋਹੜੀ ਨੇ ਬਰ ਨੌਂ ਹੋ ਗਿਆ ਸੀ ਉਹ ਪਿਪਲ ਦਾ ਰੁਖ ਹੁਣ

ਤਕ ਹਰਾ ਭਠਾ ਅਤੇ ਨੂਰੀ ਦੀ ਕਬਰ ਅਜ ਵੀ ਉਥੇ ਮੌਜੂਦ ਹਨ ਸਿਖ ਰਾਜ ਸਾਂਸੇ ਨਾਨਕਿਆਣੇ ਨਾਮ ਦਾ ਇਕ ਗੁਰਦੁਆਰਾ ਏਥੇ ਬਣਿਆ ਸੀ ਜਿਥੇ ਹੁਣ ਤਕ ਹਰ ਸਾਲ ਮਲਾ ਹੁੰਦਾ ਹੈ।

(49) ਗੁਰਦੁਆਰਾ ਨਾਨਕ ਜਾਗੀਰ ਤਹਿਸੀਲ ਓਕਾੜਾ ਵਿਚ ਗੁਰੂ ਜੀ ਦੇ ਓਥੇ ਗਏ ਹੋਣ ਦੀ ਯਾਦ ਦਰਸਾਉਂਦਾ ਹੈ।

(50) ਗੁਰਦੁਆਰਾ ਨਾਨਕ ਸਰ ਹੜੱਪਾ : ਹੜੱਪੇ ਦਾ ਮਾਲਕ ਬੜਾ ਜਾਲਮ ਸੀ ਅਤੇ ਲੰਕ ਉਸ ਦੇ ਹਥੋਂ ਬੜੇ ਦੁਖੀ ਸਨ ਗੁਰੂ ਜੀ ਉਥੇ ਗਏ ਅਤੇ ਉਸ ਨੂੰ ਸਮਝਾਇਆ ਉਸ ਪਿਛੋਂ ਉਸ ਨੇ ਆਪਣਾ ਸੁਭਾਓ ਬਦਲ ਲਿਆ ਇਸ ਯਾਦ ਵਿਚ ਉਥੇ ਗੁਰਦੁਆਰਾ ਤੇ ਸੁੰਦਰ ਬਣੇ ਹੋਏ ਹਨ

(51) ਉਕਾੜੇ ਦੀ ਤਹਿਸੀਲ ਵਿਚ ਇਕ ਹੋਰ ਗੁਰਦੁਆਰਾ ਟਿੱਬਾ ਥਾਥਾ ਨਾਨਕ ਸਾਹਿਬ ਹੈ। ਜਿਥੇ ਹਰ ਸਾਲ ਮੇਲਾ ਲਗਦਾ ਹੈ

(52) ਜਿਲਾ ਮੁਲਤਾਨ ਦੀ ਤਹਿਸੀਲ ਵਿਹਾੜੀ ਦੇ ਚਕ ਨੰ. 317 ਵਿਚ ਦੀਵਾਨ ਚਾਵਲੀ ਮਸਜਿਦ ਹੈ ਜਿਥੇ ਗੁਰੂ ਨਾਨਕ ਦੇਵ ਜੀ ਦੇ ਗਏ ਹੋਣ ਦੀ ਯਾਦ ਵਿਚ ਗੁਰਦੁਆਰਾ ਹੈ

(53) ਕੋਟ ਲਖਪਤ ਦੇ ਫੇਲਵੇ ਸਟੇਸ਼ਨ ਨਾਕੇ ਅਮਰ ਸਿਧੂ ਨਾਮ ਦੇ ਸਥਾਨ ਤੇ ਇਕ ਗੁਰਦੁਆਰਾ ਹੈ

(54) ਮੁਜੰਗ ਤੋਂ ਅੰਮ੍ਰਿਤਸਰ ਨੂੰ ਜਾਂਦੇ ਹੋਏ ਗੁਰੂ ਹਰਿ ਗੋਬਿੰਦ ਸਾਹਿਬ ਮਾਗਟ ਭੀ ਠਹਿਰੇ ਸਨ ਜਿਥੇ ਉਨ੍ਹਾਂ ਦੀ ਯਾਦ ਵਿਚ ਗੁਰਦੁਆਰਾ ਕਾਇਮ ਹੈ

(55) ਬਰਕੀ ਦੇ ਥਾਣੇ ਵਿਚ ਬਧਾਨਾ ਨਾਮ ਦੇ ਸਥਾਨ ਤੇ ਗੁਰੂ ਹਰਿ ਗੋਬਿੰਦ ਜੀ ਜੁਲਹਾ ਭਗਤ ਨਾਮ ਦੇ ਹਿੰਦੂ ਸੰਤ ਨੂੰ ਮਿਲੇ ਅਤੇ ਉਸ ਨਾਲ ਕਈ ਦੁਨੀਆਵੀ ਅਤੇ ਧਾਰਮਕ ਮਸਲਿਆਂ ਤੇ ਵਿਚਾਰ ਵਟਾਂਦਰਾ ਕੀਤਾ। ਉਸ ਯਾਦ ਵਿਚ ਉਥੇ ਗੁਰਦੁਆਰਾ ਬਣਿਆ ਹੋਇਆ ਹੈ

(56) ਇਸੇ ਬਰਕੀ ਦੇ ਥਾਣ ਵਿਚ ਹੀ ਗੁਰੂ ਜੀ ਪਿੰਡ ਝਾਟਿਆਂ ਦੀ ਦਿਸਾਲਵਾਂ ਗਏ ਅਤੇ ਆਪਣੇ ਖਿਆਲ ਦਾ ਪ੍ਰਚਾਰ ਕੀਤਾ। ਉਸ ਯਾਦ ਅੰਦਰ ਦਿਲਾਸਵਾਂ ਵਿਚ ਗੁਰਦੁਆਰਾ ਹੈ।

(57) ਲਾਹੌਰ ਨੂੰ ਜਾਣ ਦੇ ਸਫ਼ਰ ਸਮੇਂ ਗੁਰੂ ਹਰਗੋਬਿੰਦ ਜੀ ਫਰਕੀ ਥਾਣੇ ਦੇ ਪਿੰਡ ਹੁਡਿਆਰੇ ਭੀ ਠਹਿਕੇ ਸਨ ਜਿਥੇ ਗੁਰਦੁਆਰਾ ਹੈ।

(58) ਗੁਰੂ ਹਰਿ ਗੋਬਿੰਦ ਜੀ ਕੁਝ ਸਮਾਂ ਲਾਹੌਰ ਮੁਜੰਗ (ਅਜ ਕਲ ਟੈਂਪਲ ਰੋਡ ਕੁੰਡਪੁਰਾ) ਵਿਖੇ ਰਹੇ ਸਨ ਜਿਸ ਥਾਉਂ ਬਾਦ ਵਿਚ ਗੁਰਦੁਆਰਾ ਬਣਿਆ। ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਕਾਲ ਸਮੇਂ ਇਸ ਗੁਰਦੁਆਰੇ ਦੀ ਵਡੀ ਮਾਨਤਾ ਸੀ। ਸਿਖ ਇਸ ਅਜਬਾਨ ਦਾ ਹੁਣ ਵੀ ਵਡਾ ਸਤਕਾਰ ਕਰਦੇ ਹਨ ਇਸ ਗੁਰਦੁਆਰੇ ਦੇ ਉਤਰ ਦਸਤ ਅਤੇ ਪੂਰਬ ਵਿਚ ਤਿੰਨ ਦਰਵਾਜ਼ੇ ਹਨ ਅਤੇ ਉਤਰ ਪਛਮ ਵਲ ਵਡੀਆਂ ਇਮਾਰਤਾਂ ਹਨ। 85-3' x 5'8-9" ਦੇ ਪਲੈਟਫਾਰਮ ਉੱਪਰ 55' x 34'—5" ਦਾ ਦੋ ਮੰਜਲਾ ਗੁਰਦੁਆਰਾ ਪਕੀਆਂ ਇਟਾਂ ਵਿਚ ਬਣਿਆ ਹੋਇਆ ਹੈ ਜਿਸ ਦੀ ਹਰ ਮੰਜਲ ਵਿਚ ਸੱਲਾ-ਸੱਲਾ ਦਰਵਾਜ਼ੇ ਰਾਹੀਂ ਹਨ ਉਪਰਲੀ ਮੰਜਲ ਤੇ ਜਾਣ ਲਈ ਉਤਰ ਪਛਮ ਦੀ ਗੁਠੇ ਪੌੜੀਆਂ ਅਤੇ ਗੋਲਰੀ ਹਨ। ਹੇਠਲੀ ਮੰਜਲ ਦੇ ਮੇਨ ਹਾਲ ਢੇ ਵਿਚਾਲੇ ਸੁਫੇਦ ਸੰਗਮਰਮਰ ਦਾ ਪਲੈਟ ਫਾਰਮ ਹੈ ਜਿਸ ਵਿਚ ਗੁਠ ਪਰਨੇ ਕਾਲੇ ਪਥਰ ਲਗੇ ਹੋਏ ਹਨ

(59) ਬਰਕੀ ਥਾਣੇ ਵਿਚ ਗੁਰਦੁਆਰਾ ਰਾਮਪੁਰ ਕਲਾ ਹੈ ਗੁਰੂ ਹਰਿ ਗੋਬਿੰਦ ਸਾਹਿਬ ਇਸ ਪਿੰਡ ਆਏ ਸਨ ਜਿਸ ਯਾਦ ਵਿਚ ਪਿੰਡ ਦੇ ਬਾਹਰ ਨਾਲ ਲਗਦਾ ਗੁਰਦੁਆਰਾ ਹੈ

(60) ਗੁਰਦੁਆਰਾ ਨੜਾਲੀ ਤਹਿਸੀਲ ਕੁਜਰਖਨ ਗੁਰੂ ਹਰਿ ਗੋਬਿੰਦ ਸਾਹਿਬ ਦੇ ਆਪਣੇ ਸੇਵਕ ਹਰਬੰਸ ਨੂੰ ਏਥੇ ਮਿਲਣ ਲਈ ਆਉਣ ਦੀ ਯਾਦ ਦਰਸਾਉਂਦਾ ਹੈ

(61) ਕਸ਼ਮੀਰ ਤੋਂ ਵਾਪਸੀ ਸਮੇਂ ਗੁਰੂ ਹਰਿ ਗੋਬਿੰਦ ਜੀ ਰਾਵਸ਼ਾਬਾਦ

ਠਹਿਰੇ ਸਨ ਉਨ੍ਹਾਂ ਦੀ ਯਾਦ ਵਿਚ ਉਥੇ ਗੁਰਦੁਆਰਾ ਬਣਿਆ ਹੋਇਆ ਹੈ

(62) ਇਸੇ ਸਫਰ ਸਮੇਂ ਆਪ ਵਜ਼ੀਰਾਬਾਦ ਭਾਈ ਬੇਮ ਚੰਦ ਨਾਮ ਦੇ ਸਿਖ ਪਾਸ ਭੀ ਰਹੇ ਸਨ ਜਿਸ ਕਮਰੇ ਵਿਚ ਗੁਰੂ ਜੀ ਰਹੇ ਸਨ ਉਸ ਨੂੰ ਗੁਰੂ ਕਾ ਕੋਠਾ ਕਹਿ ਕੇ ਸਤਕਾਰਿਆ ਜਾਂਦਾ ਹੈ

(63) ਗੁਜਰਾਤ ਤੋਂ ਗੁਜਰਦੇ ਹੋਏ ਸ਼ਾਹ ਕੋਲਾ ਨਾਮ ਦੇ ਮੁਸਲਮਾਨ ਧਾਈ ਲੋਕ ਪਾਸ ਭੀ ਆਪ ਰਹੇ ਸਨ ਜਿਸ ਯਾਦ ਅੰਦਰ ਗੁਰਦੁਆਰਾ ਬਣਿਆ ਹੋਇਆ ਹੈ।

ਅਸੀਂ ਇਹ ਦਾਹਵਾ ਨਹੀਂ ਕਰਦੇ ਕਿ ਪਾਕਿਸਤਾਨ ਦੇ ਗੁਰਦੁਆਰਿਆਂ ਦੀ ਉਕਤ ਮੁਕੰਮਲ ਸੂਚੀ ਹੈਂ ਸੰਭਵ ਹੈ ਕਿ ਕੋਈ ਹੋਰ ਇਤਿਹਾਸਕ ਗੁਰਦੁਆਰੇ ਭੀ ਹੋਣ ਅਗਰ ਕਿਸੇ ਸਜਣ ਨੂੰ ਇਨ੍ਹਾਂ ਦੀ ਜਾਣਕਾਰੀ ਹੋਵੇ ਤਾਂ ਉਹ ਗੁਰੂ ਨਾਨਕ ਦੇਵ ਮਿਸ਼ਨ ਨੂੰ ਲਿਖ ਭੇਜੇ ਤਾਂ ਕਿ ਇਸ ਲੇਖ ਦੇ ਦੁਬਾਰਾ ਪ੍ਰਕਾਸ਼ਤ ਕਰਨ ਸਮੇਂ ਇਹ ਸੂਚੀ ਵਿਚ ਸ਼ਾਮਲ ਕਰ ਲਏ ਜਾਣ।

ਹਿੰਦੋਸਤਾਨ ਦੀ ਦੇਸ਼ ਵੰਡ ਹੋਏ ਨੂੰ 45 ਸਾਲ ਬੀਤ ਚੁਕੇ ਹਨ ਇਸ ਸਮੇਂ ਅੰਦਰ ਸਿਵਾਏ ਪੰਜ ਸਤ ਉਘੇ ਗੁਰਦੁਆਰਿਆਂ ਦੇ ਨਿਮ੍ਹਾਂ ਦੀ ਯਾਤਰਾ ਨੂੰ ਸਿਖ ਇਨ੍ਹਾਂ ਸਾਲਾਂ ਅੰਦਰ ਜਾਂਦੇ ਰਹੇ ਹਨ, ਬਾਕੀ ਗੁਰਦੁਆਰਿਆਂ ਬਾਰੇ ਕੁਛ ਪਤਾ ਨਹੀਂ ਕਿ ਉਹ ਕਿਸ ਦਸ਼ਾ ਵਿਚ ਹਨ ਅਤੇ ਜੇ ਇਕ ਦੋ ਪੁਸ਼ਤਾਂ ਹੋਰ, ਸਿਖ ਇਨ੍ਹਾਂ ਬਾਰੇ ਸਹੀ ਜਾਣਕਾਰੀ ਨ ਲੈ ਸਕੇ ਤਾਂ ਇਨ੍ਹਾਂ ਦਾ ਹਮੇਸ਼ਾ ਲਈ ਭੁੱਲ ਜਾਣਾ ਵੀ ਸੰਭਵ ਹੋਵੇਗਾ।

ਇਸ ਪਰਥਾਏ ਸ੍ਰ. ਗੁ: ਪ੍ਰ. ਕਮੇਟੀ ਅਤੇ ਦੇਸ਼ ਦੀ ਕੇਂਦਰੀ ਸਰਕਾਰ ਤਥਾ ਭਾਰਤੀ ਵਿਧਾਨ ਸਭਾਵਾਂ ਦੇ ਸਿਖ ਮੈਂਬਰਜ਼ ਨੂੰ ਧਿਆਨ ਦੇਣਾ ਚਾਹੀਦਾ ਹੈ।

ਸਕੱਤਰ

ਗੁਰੂ ਨਾਨਕ ਦੇਵ ਮਿਸ਼ਨ

# ਟਰੈਕਟ ਨੰਬਰ ੪੦੭ ਲਈ ਸਹਾਇਕ

- 1 ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ।
  - 2 ਸ੍ਰੀ ਗੁਰੂ ਸਿੰਘ ਸਭਾ ਪੀਰੂ ਮਨੂਰ ਕੋਚੀਨ ।
  - 3 ਗੁਰਬਾਣੀ ਪ੍ਰਚਾਰ ਕੇਂਦਰ ਹੁਸ਼ਿਆਰਪੁਰ ।
  - 4 ਸ੍ਰੀ ਗੁਰੂ ਕਲਗੀਧਰ ਸੇਵਕ ਜਥਾ ਬੀਕਾਨੇਰ ।
  - 5 ਬਾਬਾ ਫੌਜਾ ਸਿੰਘ ਟ੍ਰਸਟ, ਵੇਸਟ ਪਟੋਲ ਨਗਰ, ਨਵੀਂ ਦਿੱਲੀ ।
  - 6 ਸ. ਗੁਰਚਰਨ ਸਿੰਘ ਜਗਰਾਓਂ ।
  - 7 ਸ. ਬਲਦੇਵ ਸਿੰਘ ਐਡਾਂ ਸੰਨੜ ਜਗਰਾਓਂ ।
  - 8 ਗਿਆਨੀ ਅਵਤਾਰ ਸਿੰਘ ਨੁਰਾਨੀ ਜੋਤਿ ਆਰਟ ਪ੍ਰੈਸ, ਜਗਰਾਓਂ
  - 9 ਸ. ਸੁਤਜੀਤ ਸਿੰਘ, ਸੁਰਜੀਤ ਕੋਰ, ਨਵੀਂ ਬਸਤੀ, ਜਗਰਾਓਂ ।
  - 10 ਸ. ਮਾਨ ਸਿੰਘ ਮੋਤੀ ਨਗਰ, ਨਵੀਂ ਦਿੱਲੀ ।
  - 11 ਸ. ਇੰਦਰ ਸਿੰਘ, ਨਿਉ ਪ੍ਰਿੰਸ ਨਗਰ, ਲੁਧਿਆਣਾ ।
  - 12 ਬੀਬੀ ਕਸਮੀਰ ਕੋਰ ਸੁਪਡਨੀ ਸ. ਬਚਨ ਸਿੰਘ ਵਿਨੀਪੇਗ, ਕੈਨੇਡਾ ।
  - 13 ਸ. ਨਰਿੰਦਰਪਾਲ ਸਿੰਘ, ਨਿਰਮਾਣ ਵਿਹਾਰ ਨਵੀਂ ਦਿੱਲੀ ।
  - 14 ਸ. ਦਲਜੀਤ ਸਿੰਘ ਨਿਆਮਤਪੁਰ, ਜ਼ਿਲਾ ਬੁਰਦਵਾਨ W.B.
  - 15 ਸ. ਗੁਰਚਰਨ ਸਿੰਘ ਇੰਡੀਅਨ ਆਟੋਮੋਬਾਇਲਜ ਕਰਨੂਨ AP
  - 16 ਕੋਪਟਨ ਹਰਗੋਬਿੰਦ ਸਿੰਘ ਗੋਬਿੰਦ ਨਗਰ, ਡੇਹਰਾਦੂਨ ।
  - 17 ਸ. ਇੰਦਰਜੀਤ ਸਿੰਘ ਸਰਾਭਾ ਨਗਰ, ਲੁਧਿਆਣਾ ।
  - 18 ਸ. ਜੋਤੀਦਰ ਸਿੰਘ ਬੂਟਾ ਸਿੰਘ ਵਾਲਾ, ਪਟਿਆਲਾ ।
  - 1 ਨਾਨਕ ਨਿਰਮਲ ਪੰਥ ਚਲਾਇਆ ਸਿੱਖ 10 ਰੁਪਏ ਦਿਲਵਾ ਡਾਕ ਖਰਚ ।
  - 2 ਵਰਿਆਮ ਇਕੋਲਾ... ਦੂਜੀ ਛਾਪ 15 ਰੁਪਏ ।
  - 3 ਕਿਉਂ ਕੀਤੋਂ ਵੇਸਹੁ 1 ਰੁਪਏ ।
  - 4 ਸਿੱਖ ਵੀਰਾਂ ਨੂੰ ਹਲੂਣਾ 10 ਰੁਪਏ
  - 5 ਜਥੇਦਾਰ ਕਰਤਾਰ ਸਿੰਘ ਝਬਰ 15 ਰੁਪਏ ।
  - 6 ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ 1920-25 4 ਰੁਪਏ ।
- ਸਿਸ਼ਨ ਦਾ ਸਾਲਾਨਾ ਚੰਦਾ 20/- ਇਕ ਵੇਰ ਜੀਵਨ ਪਰਯੰਤ ਚੰਦਾ 150/-  
 ਪਰਚੇਸਾਂ ਲਈ ਸਮੁੰਦਰੀ ਡਾਕ 300/- ਰੁਪਏ ਹਵਾਈ ਡਾਕ 500/- ਰੁਪਏ

ਪ੍ਰਾਸ਼ਕ  
 ਗੁਰੂ ਨਾਨਕ ਦੇਵ ਸਿਸ਼ਨ  
 ਪਟਿਆਲਾ

ਦੂਜੀ ਵਾਰ  
 ਅਪ੍ਰੈਲ-1992

ਛਾਪਕ  
 ਐਨਸਨ ਪ੍ਰਿੰਟਰਜ਼  
 ਪਟਿਆਲਾ-ਫੋਨ 70564